

# శ్రీ రామకృష్ణ లీలామృతము

(లేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుసంతులుగారు, బి. ఏ. శ్రీ కందుకూరు మల్లికార్జునంగారు, బి. ఏ.

ప్రళ సమైన వస్తువు, ఆకలంకమైన జీవితము, లోకోత్తరమైన సందేశము, దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వస్థముల నమూనైన గ్రంథరాజము.

—శ్రీ పా. శే. రాజమన్యూరుగారు, గౌ॥ ప్రధాన స్వాయమ్మార్తి, మద్రాసు.

\* \* \* ఈ గ్రంథము విషయానురూపమై సుబోధమైన శైలిలో రచింపబడినదమటకు ఎట్టి సందియమును లేదు. \* \* \*

—శ్రీ పింగళి లక్ష్మీకాంతంగారు.

\* \* \* ఆధునిక కాలములో వెలువడిన కొలది మహాగ్రంథములలో, అన్ని విధముల నిడి యొకటి. \* \* \*

—శ్రీ రాళ్లపల్లి ఆనంతకృష్ణశర్మగారు.

526 పుటలు

(తృతీయ ముద్రణము)

వెల : రూ. 5/-

## శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథస్థములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాముల వారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

488 పుటలు

(అష్టమ ముద్రణము)

వెల : { సాదా ప్రతి రూ. 3.50  
అట్ట బైండు రూ. 4/-

## శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడను... చదువవలసిన గ్రంథ మిది... అమృతకలశము!... అనన్యసామాన్య నీతిమండరి... తియ్యని తెలుగు... పాలవంటి శైలి... —ఆంధ్రప్రభ

246 పుటలు

వెల : రూ. 2/-

అదేసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

# స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : ౧౧౬+12

(అకారాది అనుక్రమణికతో)

వెల : రూ. 5/-

## శ్రీ మద్భగవద్గీత

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక — ఇన్నిటితో విరాజిల్లుచున్నది.

పుటలు : 480

(అందమయిన ఆఱవ కూర్పు)

వెల : రూ. 4

అడ్రసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

మీ పొలాలునుండి

ఇతోధికముగా

పంటలు పండించండి

# వంట చేస్తూనే విశ్రమించండి

అడిగేయు నిమగ్న భోజనం ప్రమాణిగ  
బట్టదు, ఈ ఆశయకర కేరణిగా  
కుక్కరా సౌకర్యవేసు నిపు కిరణు  
శోభనవరగే. బేరణాద కాలదల్లి లలిత  
నూదిరి—పరిశ్రమనల్లి.

అల్లిదల్లిను మురియ బేరణాగ్ని, బేరణ  
లూచి బేరణాగ్ని, కణ గే మోగియల్ల ముతు  
కుళి మోగిగియల్ల ముసియగము. ఈ మోగే  
భోజనా స్వచ్ఛ, నేర ముత్య శరణ-ముడిబు,  
చేవరు అల్లిదల్లి కంబనాగ్ని.

- మురికి, దుమ్ము వుండవు, మని  
పట్టదు, మంటలు లేవవు
- నిర్దుష్ట చాలా తక్కువ, పూర్తిగా  
సురక్షితమైనది
- తేలికగా ఎక్కడికి పడితే  
అక్కడికి తినికొని వెళ్లవచ్చు



PATENT NO. 62254/59.87

## ఖాస్ జనతా కిరోసిన్ కుక్కర్

మంట బాగా తేలికగా చేసుకోండి



ఉత్పత్తిదారులు :

ఓరియంటల్ వెంటుల్ ఇండస్ట్రీస్ ప్రైవేట్ లిమిటెడ్  
75, బొంబాయి స్ట్రీట్, కలకత్తా-12

KALPANA O. M. 1578

# శ్రీ రామ కృష్ణ ప్రభ

సంపుటము ౧౯ ౧౯౬౩, మార్చి: శుభకృత్తు - ఫాల్గుణము

సంచిక ౯

## విషయ సూచిక

సాందర్భలహరి	...	...	...	3౧3
శ్రీవివేకానందయతీంద్రసంస్తుతి—విద్యాన్ సత్కవి శ్రీ నాథనాగనార్యశీ	...	...	...	3౧౭
శ్రీరామకృష్ణునిలో రూపొందిన పరమనిశ్చేయసము—[సంపాదకీయము]	...	...	...	3౧౯
శ్రీవివేకానందమరందబిందువులు (3)—శ్రీ విరంతనానందస్వామిల ఆనూక్తి	...	...	...	3౨3
మహామేధావులు జగద్గురు శంకర వివేకానందులు				
—కరోమణి విద్యాకా శ్రీ వాదాశి శ్రీనివాసశర్మగారు	...	...	...	3౨౫
ఉపనిషద్వ్యాజ్ఞయము—శ్రీయుతులు పాటిలు తిమ్మారెడ్డి, ఎం. ఏ.,				
బోయనపల్లి రామారావు, బి. ఏ. గారలు	...	...	...	3౩౦
ఆస్తిక్యం—శ్రీ పున్నాకజ్ఞుల సీతారామబ్రహ్మంగారు	...	...	...	3౩౭
వార్తలు, విశేషాలు	...	...	...	3౩౯
గ్రంథపరిచయం	...	...	...	3౪౩

## Our Thus Spake Series

Compiled by Swami Suddhasatwananda (except items 2 & 7)

1. **THUS SPAKE SRI RAMAKRISHNA** Pp. 128, Price nP. 40  
Choicest selections from the sayings of Sri Ramakrishna
2. **THUS SPAKE VIVEKANANDA** Pp. 100, Price nP. 40  
Most inspiring sayings of Swami Vivekananda
3. **THUS SPAKE THE HOLY MOTHER** Pp. 102, Price nP. 40  
Choicest selections from the sayings of the Holy Mother
4. **THUS SPAKE THE BUDDHA** Pp. 120, Price nP. 40  
Choicest selections from the sayings of Lord Buddha
5. **THUS SPAKE SRI KRISHNA** Pp. 108, Price nP. 40  
Choicest selections from the sayings of Lord Krishna
6. **THUS SPAKE THE CHRIST** Pp. 110, Price nP. 40  
Choicest selections from the sayings of Lord Jesus Christ
7. **THUS SPAKE PROPHET MUHAMMAD** Price nP. 40  
Choicest selections from the sayings of Prophet Muhammad
8. **THUS SPAKE GURU NANAK**  
Choicest selections from the sayings of Guru Nanak

**SRI RAMAKRISHNA MATH**  
MYLAPORE :: MADRAS-4

శ్రీ రామకృష్ణుడు,  
వివేకానందస్వామి

రచయిత :

శ్రీ జవాహర్‌లాల్ నెహ్రూ

అనువాదకులు :

కీ. శే. కందుకూరు మల్లికార్జునంగారు

ముచ్చటైన అచ్చు, అందమైన ఆకృతి  
పుటలు : 86 వైజు డిమి 1/1

వెల : రూ. 0-25 మాత్రమే

అదేసు :

మేనేజరు, శ్రీరామకృష్ణమఠము,

మైలాపూరు, మద్రాసు - 4

శ్రీ రామకృష్ణ ఉవాచ  
శ్రీ శారదా సూక్తి నవనీతము  
శ్రీ వివేకానంద శంఖారావము

అనువాదకులు :

కీ. శే. కందుకూరు మల్లికార్జునంగారు

శ్రీ రామకృష్ణపరమహంస, శ్రీ శారదాదేవి, శ్రీ వివేకానందస్వామి — వీరు ముచ్చటైన లోకమున కొనగిన నందేశమునందలి ముఖ్యాంశములు విర్చి కూర్చి విడి విడిగా నులభతైలియందు ముద్రింపబడియున్నవి. ఈ గ్రంథములలో జీవితమునందలి వివిధసృష్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు సెజ్

ప్రజ్ఞుల ముద్రణము

శ్రీ రామకృష్ణ ఉవాచ .... 0-37

శ్రీ వివేకానంద శంఖారావము .... 0-40

శ్రీ శారదా సూక్తి నవనీతము .... 0-40

అదేసు : మేనేజరు, శ్రీరామకృష్ణమఠము,

మైలాపూరు, మద్రాసు - 4

శ్రీరామకృష్ణమిషన్ (సేవాసంస్థ) : “భారతయువజనులారా!”

తదాదర్శములు : కార్యావళి

అనువాదకులు :

కీ. శే. కందుకూరు మల్లికార్జునంగారు

ప్రప్రథమమున శ్రీరామకృష్ణమిషన్ ఎల్లు స్థాపింపబడినదియు, ఆ సంస్థయొక్క ఆదర్శములు, అది కావించుచున్న సేవా కార్యావళియు నిందు వివరముగ దెలుపబడియున్నవి.

(ప్రథమ ముద్రణము)

పుటలు : 54

వెల : 50 న. పె.

ముచ్చటగు మొదటి కూర్పు :

274 పుటలు

వెల : రూ. 2

అదేసు : మేనేజరు, శ్రీరామకృష్ణమఠము, మైలాపూరు, మద్రాసు - 4



‘ఆఖిలవిభు శరణొందును, యా త్తణంబ యతనికృప నీకు ననుభావ్య మగును వత్స!’

—శ్రీ శారదామణి.

# శ్రీరామకృష్ణ ప్రభ

సంపుటము ౧౯ } ౧౯౬౩ - మార్చి : : శుభకృత్తు - ఫాల్గుణము { సంచిక ౯

శ్రీ:

సౌందర్యలహరి

మూలము :

శ్రీ శంకరభగవత్పాదులు

టిక :

నే. భ.

స్థిరో గజ్జావర్త స్తనముకుళరోమావలితా  
కలావాలం కుణ్డం కుసుమశరతేజోహతభుజః  
రతే రీలాగారం కిమపి తవ నాభి రిరిసుతే  
బిలద్వారం సిద్ధే రిరిశనయనానాం విజయతే ॥

౭౮

గిరిసుతే  
తవ  
నాభిః  
సిరః  
గజ్జా+ఆవర్తః  
స్తనముకుళ  
రోమావలి  
లతా కలా  
ఆవాలమ్  
కుసుమశరతేజ

పర్వతరాజపుత్రీ  
నీ  
పాక్కిలి  
వివాశరహితమగు  
గంగానదిలోని సుడిగను  
చను మొగ్గులుగల  
నూగారు అనెడి  
తీగరేఖకు  
అలవాలముగను  
మన్మథ తేజమనెడి

హుతభుజః  
కుణ్డమ్  
రతేః  
రీలాగారమ్  
గిరిశ  
నయనానామ్  
సిరేః  
బిల్వద్వారమ్  
కిమపి  
విజయతే

అగ్నికి  
గుండముగను  
రతీజీవికి  
విలాసగృహముగను  
పరమశక్తిని  
నేత్రముల  
తపస్సిదికి  
గుహద్వారముగను  
ఇట్టిదట్టివనరానిదిగను  
శరోవృత్తప్రప్తమైయున్నది.

తా॥ అమ్మా పార్వతీ, నీ నాభిని ఇట్టి దని అట్టి దని నిర్వచించుట శక్యము కాదు. గంగానదియం దొకసుడికి నిలుకడ ఉండిన అ దెట్లుండెడినో అట్లున్నది నీ పొక్కిలి. పరమ శివుని నేత్రములు గావించిన తపస్సునకు ఏది సిద్ధియో, ఆ సిద్ధికి ఉత్పత్తిస్థానమైన గుహాద్వారముగా అది ఉన్నది. రతీదేవికి విలాసగృహముగా అది ఉన్నది. మన్మథుని తేజ మనేడి అగ్ని యుండు అగ్నికుండముగా అది యున్నది. అది ఒకపాదు. అందుండి యెదిగిన తీగ నూగారు. ఆ తీగయందలి మొగ్గలే స్తనములు. అట్టి నీ నాభికి జయము.

నిసర్గజీవస్య స్తనతటభరేణ క్లమజుషో  
నమన్మూర్తే నారీతిలక శనకై స్తుట్యత ఇవ  
చిరం తే మధ్యస్య త్రుటితటనీతీరతరుణా  
సమావస్థాసేష్ఠ్యా భవతు కుశలం తైలతనయే ॥

౭౯

నారీతిలక	పార్వతీ	త్రుటిత	భగవత్సేన
నిసర్గ	మగువలలో వణివంటిదానా	తటిసీతీర	ఏటిగట్టు
జీవస్య	స్వభావముచేతనే	తరుణా	చెట్టుతోడి
స్తనతట	కృశించినదియు	సమ+అవస్థా	తుల్యవస్థలోనే
భరేణ	కుచతటముల	సేమ్యుః	నిలిచియుండునదియు ఆగు
క్లమజుషః	మిక్కుటపు బరువుచేత	తే	
నమన్మూర్తే	పీడనందుచున్నదియు	మధ్యస్య	నడుమునకు
శనకై	వంగిపోవుచున్నదియు	చిరం	సుదీర కాలము
త్తుట్యత ఇవ	మెల్లగా	కుశలమ్	క్షేమము
	విజుగుచున్నట్లున్నదియు	భవతు	కలుత.

తా॥ అమ్మా, నీ నడుము సహజముగనే సన్ననిది. కుచతటముల మిక్కుటంపు బరువు నీ నడుమునకు బాధాకరముగ నున్నది. నీ నడుము వంగిపోవుచున్నది. మెల్లగ విడిగియే పోవునా అనిపించుచున్నది. ఏటిగట్టున చెల్లెలినిన చెట్టు వడిపోవున ట్లుండును కదా, ఆ దశలోనే నీ నడుము సదా ఉన్నది. దానికి చిర కాలము క్షేమము కలుత.

కుచౌ సద్య స్పీద్య త్తట ఘటిత కూర్పానభిరురౌ  
కషన్తౌ దోర్మూలే కనకకలకాభౌ కలయతా  
తవ త్రాతుం భజ్గా దల మితి వలగ్నం తనుభువా  
త్రిధా నద్ధం దేవి త్రివళి లవలీవల్లిభి రివ ॥

౮౦

సద్యః	అమృతా (సాత్త్వికోదయముచే)	కలయతా తనుభువా	నిర్మించిన మన్మథునిచేత
స్విద్యత్	తత్త్వే	తన	
తట	చెమర్చుచున్న	వలగ్నమ్	నడుమును
ఘటిత	ఉపరిభాగమున	భక్తాన్	(చన్నుల బరువుచే) విచ్చి న్నము కానీయక
మార్వాస	తొడుగబడియున్న	త్రాకుమ్	కాపాడుటకు
భిదుకా	అవికను	అలమ్ ఇతి	చాలునని
దోర్మూలే	చింపునవియు	అ	మూడుముడుతల రూపాన
కషణా	చంకలందు	అవలీవలిభిః	
కనకకలకాభా	రాచుకొనుచున్నవియు	త్రిధా	మూడుచుట్లు
	బంగారుగిండ్లను పోలిన	నదమ్ ఇవ	కట్టబడినట్లున్నది.
	వియు ఆగు		
కుచా	చనుగవను		

తా॥ అమృత, సాత్త్వికోదయముచే నీ అవిక చెమటలలో తడియుచున్నది. నీ చనుగవ విజృంభణముచే అవిక పిగులున ట్లున్నది. దీనిని జూచిన మన్మథుడు స్తనభరముచే నీ నడుము విజిగిపోకుండుటకై దానికి మూడుచుట్లుగ కట్టిపెట్టిన లవలీలతలు కాబోలు ననిపించుచు త్రివళులు (బొజ్జమీది మూడుముడుతలు) ప్రకాశించుచున్నవి

గురుత్వం విస్తారం క్షీతిధరపతిః షార్వతి నిజా  
న్నితమ్బా దాచ్చిద్య త్వయి హరణరూపేణ నిదధే  
అత స్తే విస్తీర్ణో గురు రయ మశేషాం వసుమతీం  
నితమ్బప్రాగ్భారన్ స్థగయతి లఘుత్వం నయతి చ ॥

౮౧

షార్వతి క్షీతిధరపతిః	గిరిరాజసుతా పర్వతరాజా (హిమవంతుడు)	నిదధే అతః తే అయం	సమర్పించెను కావున నీ ఈ
గురుత్వం విస్తారం నిజాత్	బరువును విరివిని	నితమ్బప్రాగ్భారః విస్తీర్ణః గురుః క్షణ	పిలుదుల పెంపు విరివికలదియు బరువుకలదియై
నితమ్బాత్ అచ్చిద్య త్వయి హరణరూపేణ	నడుమునుండి తీసి నీయందు (పెండ్లియప్పుడు) కన్నెకు తండ్రియిచ్చు భనముగా	అశేషాం వసుమతీమ్ సగయతి లఘుత్వం నయతి చ	సమస్త భూమిని కప్పుచున్నది తేలికతనమును పొందించును ఉన్నది.



తా॥ అమ్మా పార్వతీ, మీ నాయన 'కొండలరాజు'గారి నడుమున విరివియు బడువును గలవు. ఆ విరివిని బడువును తననడుమునుండి తీసి ఆయన నీ పిఱుదులం దరణముగ నిడినాడు. కావున నీ నితంబము తన విరివితే భూమిని కప్పుచున్నది, తన బడువుచే భూమిని కొంచెపఱుచు చున్నది.

కరీంద్రాణాం కుణ్డాన్ కనకకదళీకాణ్డపటలీ  
ముఖాభ్యా మూరుభ్యా ముఖయ మపి నిర్జిత్య భవతి  
సువృత్తాభ్యాం పత్యః ప్రణతికఠినాభ్యాం గిరిసుతే  
విధిజ్ఞే జానుభ్యాం విబుధకరికుమ్భద్వయ మసి ॥

౮౨

విధిజ్ఞే  
గిరిసుతే  
భవతి  
ఉభాభ్యామ్  
మూరుభ్యామ్  
కరీంద్రాణామ్  
కుణ్డాన్  
కనకకదళీ  
కాణ్డపటలీమ్  
ఉభయమ్ ఆపి  
నిర్జిత్య  
సువృత్తాభ్యామ్  
వేదార్థే ప్రతి  
పార్వతీ  
అమ్మా  
రెండు  
తొడలచేతను  
శ్రేష్ఠగజముల  
తొండములను  
బంగారు ఆరటి  
సంభసమానమును  
రెంటిని  
గెల్చి  
చక్కనివియు  
గుండనివియు

పత్యః  
ప్రణతికఠినాభ్యామ్  
జానుభ్యామ్  
విబుధ  
కరి  
కుమ్భ  
ద్వయమ్  
ఆపి  
నిర్జిత్య  
ఆసి  
పరమేశ్వరునికి  
మొక్కుటలచే కఠినములు  
నగు  
మోకాళ్లచిప్పలచేత  
చేతంద్రుని  
వీనుగుయొక్క  
కుంభసలముల  
జంటను  
సైతము  
గెల్చి  
(ప్రకాశించుచు) ఉన్నావు.

తా॥ అమ్మా పార్వతీ, సర్వజ్ఞురాలా, నీ ఊడపులు ఇటు వీనుగుతొండములను అటు బంగారు ఆరటిస్తంభములను మించి ఉన్నవి. పరమేశ్వరునికి మొక్కి మొక్కి గట్టిపడిన నీ మోకాళ్లచిప్పలు ఐరావతకుంభసలములజంటను మించి ఉన్నవి. ఇట్లు నీవు ప్రకాశించు చున్నావు.

పరాజేతుం రుద్రం ద్విగుణశరగర్భా గిరిసుతే  
నిషజ్ఞో జజ్ఞే విషమవిశిఖో బాధ మకృత  
య దగ్రే దృశ్యస్తే దశశరఫలాః పాదయుగళీ  
నఖాగ్రచ్ఛద్మాన స్ఫురమకుటాజై కనిశితాః ॥

౮౩

గరిసులే	ఓ పార్వతీ	యదగ్రే	ఏ (అ) తూణీరముల ముఖ
విషమవిశేఖః	పంచబాణుడు	పాదయుగళి	మన
రుద్రం	శివుని	సఖ+అగ్ర	పాదముల జంటయొక్క
పరాశేతుష్	నిరించుటకు	చృద్వానః	గోళ్ళకొసల
తే	సజ్జ	గురమట	రూపాననున్నవియు
జజే	పిక్కలచ	కాణ+విక	వేల్పుల కిరీటములనెడి
ద్విగుణ	(5×2=10) గండంకలైన	నిశితాః	సానరాళ్ళమీద ముఖముగ
శరగర్భా	బాణములు తమలోగల	దశశరఫలాః	ఉత్తేజితములైనవియు అగు
నిషకా	తూణీరములను గా	దృశ్యస్తే	పదిబాణాలములుకలు
అక్లిత	కావించుకొనెను		కనబడుచున్నవి.
బాడమ్	నిజము		

తా॥ అమ్మా పార్వతీ, దుద్రుని గెల్చుటకై పంచబాణుడు తన బాణాలను ద్విగుణీకరించుకొన్నాడు. ఐదింటిని పదింటినిగా చేసికొని, సీ పిక్కలను ఆ బాణాల నుంచుకొను తుణీరములనుగ గావించుకొన్నాడు. ఆ తూణీరముఖములనుండి (5 X 2) పదిబాణాల ములుకులు కానవచ్చుచున్నవి. అవే సీ పాదసఖలు, వాని మెఱు గెక్కించు సానరాళ్లు వేల్పులకిరీటాలు,



## శ్రీ వి వే కా నంద య తీంద్ర సంస్తుతి

విద్వాన్ సత్కవి శ్రీ నారనాగనార్యజీ

కం॥ ప్రణతి శతమ్ములొనర్చుచు, బ్రహ్మతోపనిషద్రహస్య పరమప్రవణ  
ప్రణయని గురుపదవినయని, వినుతింతుక ముందు శ్రీ వివేకానందుక.

మ॥ శతసంవత్సరముల్ గతింఁచెగద, యుష్మద్బోధ లీనాటికి  
శతథావృద్ధి గనెక, మహాధృతిని బెల్చుక సానమానార్చనా  
ర్హతచేకూరెను; నాఁడునాటికి జగద్వ్యాప్తమునైమిఱె, భా  
రతులీనాటికి సీ ఋణ మృలఁతిఁ దీర్చుక నేర్పు పాటింతురో ?

శా॥ నీ యాదేశమె యెల్ల దేశములకున్ నిర్వాణసంధాన సూ  
త్యైయ త్రమ్మగు మంత్రరాజ మది, మిథ్యావాదమూలోత్పతత్  
భూయస్సాధనతీవ్రశస్త్రము, భవాంభోరాశినిస్తారక  
ప్రాయోరుప్లవ; మట్టి నిక బొగడ సాధ్యంబే వివేకోదయా ?

కం॥ ఆశామతిఁ బ్రాశ్నశ్చిమదేశములు నీ మహాపదేశమున మి  
థ్యాశంస లుడిగి, తత్త్వావేశమున బ్రతుకుఁగ నె వివేకానందా.

మ॥ 'ఒక వేయేడుల బోధఁగూర్చి'తని నాఁ డూహించి మోదించి నా,  
విక దేశీయులె స్వార్థభావులయి యెంతే సంసృతిం జిక్కి యూ  
రకపాడైరి - భవత్సుధాశిషములక రక్షింపవే ! తత్త్వబో  
ధకు లాసించిన కాని దొం డయిన కద్దామూఁడులోకములక ?

శా॥ 'నాదేశమున నొక్క కుక్కయైనన్ బస్తుంటఁ గన్గొన్న నే  
భేదం బంది తపింతు'నంచు బడబాగ్నింబోలు దుఃఖార్తిమై  
స్వాదూక్తిక గయికొన్న నీకరుణఁ జెప్పక శక్యమే ? స్వామి, నీ  
యాదేశము ప్రవాహవేగమునఁ బ్రేమాంభోదు లఱ్ఱాడవే !

సీ॥ 'వేదాంతకేసరి' విఖ్యాతపత్రిక నించినావు, యశమ్ముఁ బెంచినావు;  
ఆర్యసిద్ధాంతమ్ము లామూలచూడమ్ముఁ బెంచినావు, ప్రపత్తి నుంచినావు;  
తోడిసన్నాసులఁ గూడిమాడి చరించి వించినావు, గురూక్తి నెంచినావు;  
గురుదేవువదములఁ గొల్చి తత్త్వమ్ము నార్జించినావు, భవమ్ముఁ ద్రుంచినావు

గీ॥ లభిలది దేశములకేగి యార్వ బోధఁ జేసినావు, ధృతిక వడఁబోసినావు;  
నీవుపెట్టిన భిక్షయే నేటి కో వివేకమాసింద్ర, విదళిత విషయసాంద్ర.

# శ్రీరామకృష్ణునిలో రూపొందిన పరమనిశ్చేయసము

[సంపాదకీయము]

శ్రీరామకృష్ణునిఖ్యాతి దినదినాభివృద్ధి నందుచున్నది. భారతదేశమున ప్రజాసేవ - విద్య - మత కార్యక్రమనిర్వాహకులలో రామకృష్ణమిషను అగ్రశ్రేణిలో నున్నది. ఈ సంప్రదాయమునకు చెందిన సన్న్యాసులు పాశ్చాత్యదేశములందును దూరప్రాచ్యమందును నిస్తంద్రముగ సేవచేయుచున్నారు. అమెరికా-యునైటెడ్ స్టేట్సులో రామకృష్ణమిషను కేంద్రములు సుమారు రొక్క పంజెండున్నవి. భారతీయాధ్యాత్మికసంస్కృతిని ప్రచారముచేయుటయు ఆధ్యాత్మికపు పునాదులపై విశ్వమనవైకృత్యమును వర్ధిల్లచేయుటయు వాని లక్ష్యములు. అమెరికాలో పెక్కువిశ్వవిద్యాలయములందు శ్రీరామకృష్ణుని జీవితచరిత్రమును 'సుఖాపితావళి'యు కటపబడుచున్నవి. ఆయనప్రవచనములు ఇప్పటికే మేధావంతుల పెక్కంద్ర నాకర్షించినవి. ఈ యుగధర్మము ఆయనలో పరమాదార్యసంభరితమైన రూపు దాల్చినది. ఆయన పారమార్థికానుభవములు దేవుని లోకమునకు యథార్థముగను అతిస్ఫుటముగను ఎత్తిచూపుచున్నవి. శ్రీరామకృష్ణకథామృతమును (గాస్పెలును) ఆపాతముగ తిలకించినవారికి కూడ ఆయన పారమార్థికదృష్టి యెంత గంభీరమో యెట్లు అన్నిటిని అది తనలో ఇముడ్చుకొనునదో అను అంశములు ఆశ్చర్యముకొలుపక మానవు. భగవంతుడు సర్వాంతర్యామియనియ మనతలంపులలోను కార్యాచరణములలోను భగవంతుడు వ్యాపించియున్నాడనియు — ఈ విషయములను ఆయన మన అనుభవములకు అనివార్యమైన రీతిలో తెచ్చును.

శ్రీకృష్ణబుద్ధప్రముఖులగు అవతారపురుషులకోవకు చెందిన శ్రీరామకృష్ణుడు 1836లో బంగాళమున కలకత్తాకు చేరువనున్న యొక గ్రామమున ఒకపేదకుటుంబమున జన్మించెను. ఇతరబ్రాహ్మణుల పెక్కంద్రవలెనే అతని తలిదండ్రులును పేదవారు దైవభీతిగలవారు, సనాతనాచారపరులు. శ్రీరామకృష్ణుని బాల్యము సహజముగను, ఆనందసంపన్నముగను, వినిద సంభరితముగను గడచెను. ఆయనలో సుహిలోచితమైన ఒకసోయగ ముండెడిది. కావున పల్లెభామలకు ఆయనయందు ప్రత్యేకప్రీతి. కాని వెలికి కాన్పించు ఈ ఊల్లాసమునకు మఱుగున ఆయనలో అప్పడప్పడు ప్రగాఢగంభీరత కననయ్యెడిది. చమత్కరం నాయనకు శ్రద్ధలేదు. ధ్యానారాధనలపట్ల ఆయనలో ప్రత్యేకాభిరుచి కన నయ్యెడిది.

తన పనునాటనయేట రామకృష్ణుడు కల్కత్తాకు చేరెను. ఆ కాలమున అది భారతదేశ రాజధాని. కాని దాని విహికశోభలు కాని నాస్తికవైజ్ఞానికవాతావరణముగాని ఆయనను ఆకర్షింపవాయెను. ఆయన మనస్సు వేటొక లక్ష్యమువంకకు ఉన్ముఖమై యుండెను. అది యుండునది కడుదవ్వున, మూఁజేడ్లకు పిమ్మట కల్కత్తాసమీపమున ఒకగుడిలో ఆయన పూజారిగ చేరెను. అచ్చట దైవము కాళిగ దివ్యమూతగ భవతారిణిగ ఆరాధింపబడుచుండును. పవిత్రగంగానది సమీపమున నుండుటయు దేవాలయవాతావరణమును శ్రీరామకృష్ణుని హృదయమున అత్యంతప్రియములుగ కూర్చున్నవి. భగవంతుని సాక్షాత్కారము

భవము పొందవలె నను తలంపు ఆయనను పైకొన్నది. అందుకై అతడు ఎడతెంపులేని ధ్యానప్రార్థనలతో రాత్రింబగళ్లు గడపుచుండెను. కేవల మూర్తిపూజతో తనియక, అనాది కాలమునుండి ఆరాధింపబడుచుండు విగ్రహములకు మఱుగున నిజముగ నేమున్నదో తెలిసికొనవలె నను నుబలాటము ఆయనకు కలిగినది. ప్రగాఢసాధనలచే ఆయన తన బాహ్యంతరిందియములను పూర్తిగ వశపఱచుకొని వానిని భగవదస్వేషణకు వినియోగించెను. ప్రజలు ఆయనను వెట్టివా డనిరి. కాని అందుచే ఆయనకు తన మార్గమున ఎట్టి స్థలనమును కలుగ లేదు, తుట్టుతుడకు ఆయనకు దివ్యమాతృసాక్షాత్కారానుభవము లభించెను. ఆయన బ్రహ్మానందమహర్షివనియ్యుడాయెను.

కాని అనంతరకాలమున ఆయనకు కలుగ నున్న పెక్కుదర్శనానుభవములకు ఇది కేవలము ఉపోద్ఘాతప్రాయమే, హిందూసిద్ధాంతము పెక్కుపట్టెలుగల రత్నము. ప్రతిపట్టెకాంతియు సాటిలేనిదే. శ్రీరామకృష్ణుడు హిందూసిద్ధాంతమునకు చెందిన పెక్కుసాధనమార్గములలో సంచరింపదొడగెను. శ్రీరాముని, శ్రీకృష్ణుని సంక్షేపము నొందెను. దేవుని ఆయన ప్రభువుగ, తండ్రిగ, తల్లిగ, శిశువుగ, ప్రియునిగ భావించి వివిధసంబంధముల నెరపెను. ఈమార్గములలో ఒక్కొక్కటియు ఆయనకు తగిన జ్ఞానానందముల కలిగించినవి. వెంటనే ఆయన అన్యమతమార్గములలో కూడ భగవదనుభూతిని పొందగోచెను. క్రైస్తవభక్తు డయ్యెను. క్రైస్తవసాధనల ననుసరించెను. తనప్రియవిశ్వజననిని హిందూసంప్రదాయమును పూర్తిగ మఱచెను. అచిరకాలములో దేవకుమారుడగు

క్రైస్తు విశ్వమాతృసుతుడగు కాగిలించుకొని ఆయనలో లీను డయ్యెను. మహమ్మదుతోను ఆయనకు ఇట్టి అనుభవమే కలిగెను. కావున ఇస్లామును క్రైస్తవమార్గమును బ్రహ్మజ్ఞానసముద్రమునకే చేర్చు నని ఆయన నిర్ణయించుకొనెను. వివిధమతలక్ష్యములును, ఏకైకపరతత్త్వపు ఆవిష్కృతిభేదములే అనియు ఏ మార్గమునైనను సరే హృదయ పూర్వకముగ అనుసరించినచో సాధకుడు ఒక్కపరమగమ్యమునొద్దకే చేరుకొను ననియు ఆయన అనంతరకాలమున విసుగు లేక ఎన్ని మార్గై నను చెప్పియున్నాడు. ఎంతమోటుమతమైనను దేవభవనములోనికి చొరవ నిచ్చువాకిలియే. అది పెరటివాకిలియైన కావచ్చు. శ్రీరామకృష్ణుని శిష్యాగ్రగణ్యుడైన శ్రీవివేకానందస్వామి చెప్పినట్లు మానవునకు క్రింది సత్యమే పైసత్యమున కందించు మెట్టగును, సత్యమున కందించు మెట్టు సత్యమే గాని అసత్యము ఎన్నటికిని కాదు. శ్రీరామకృష్ణుడు సర్వమతసమన్వయచార్యుడని లోక మెల్ల నేడు ఆయనను సంభావించుచున్నది. యీ సమన్వయము ఆయన వారివలె వీరివలె ఊహించి బోధించినది కాదు. స్వయముగ అనుభవించి తెలిపినది

ద్వైతసాక్షాత్కారముల నన్నిటిని అనుభవించినపిమ్మట రామకృష్ణుడు దుష్కరమైన అద్వైతసాధనావళమును అనుసరించెను. జీవునకును విశ్వవ్యాప్తమై యున్న బ్రహ్మమునకును గల ఐక్యమును అనుభవమునకు తెచ్చుకొనుటే ఆ సాధనకు లక్ష్యము. చెప్పినను లోకులు నమ్మనంత అల్పకాలములో ఆయన విశ్వైక్యమును తనఅనుభవముచే అందుకొనగల్గెను. హిందూ మతానుసారము మానవుని పారమార్థికాస్వేష

ణమునకు ఇది పరమావధి. సాధకునకు బ్రహ్మముతో ఏక్యము సిద్ధించిన వెంటనే ఇక నలేదు సాధించుకోవలసినది వే తేదీయు లేదు. ఆత్మకృష్ణమును దానిదివ్యతను దానినిత్యతను సదాయోజిగియే ఆయన తన జీవితకాలమున శేషించిన ఇరువదేడ్లను సోదరమానవసేవకు అంకితమొనర్చెను. సమకాలికుల కంటి యెదుటనే వినోదప్రియుడైన యువకుడు గుడిపూజారిగ నయ్యెను; పూజారి భగవదన్వేషకుడుగ పరిణమించెను. అన్వేషకుడు భగవదున్నతభక్తుడుగ మాత్రెను. భక్తుడు మానవరూపుడుగ నున్నదేవుడుగ నయ్యెను. మానవరూపమున నున్న ఆ దేవుడు ఆధ్యాత్మికగురుపీఠము నధిష్ఠించి వివిధవర్గాల ప్రజలను, మగవారిని మహిళలను యువకులను వృద్ధులను వైశ్వానికులను మూలసిద్ధాంతపరులను తార్కికులను నాటకరచయితలను సంఘసంస్కర్తలను కళోపాసకులను — తనవంకకు ఆకర్షించుకొనెను. శ్రీరామకృష్ణుని సన్నిధానమున ఆయన ఆశీస్సులో ఒక్కొక్కరు తమ వంతును పొందిరి. ఈ గురువు ఎవరినిగాని శ్రోతృమతములోనికి మార్చుటకు ఎప్పుడును ప్రయత్నింపలేదు. ఏ మతములో నున్నవానికి ఆ మతములోనే పురోగతిని ప్రసాదించెను. శ్రీరామకృష్ణుడు శ్రోతృమతమును ప్రతిపాదించ లేదు, అన్ని మతముల నిజమును నిరూపించి చూపెను. తన ప్రతిశ్వాసచేతను దేవుని సత్యమును ప్రకటించుచు ఆయన భువిపై ఏబదేడ్ల భగవదర్పితజీవితమును గడపెను.

శ్రీరామకృష్ణుని శిష్యులలో అగ్రగణ్యుడు బహుముఖప్రజ్ఞాశాలియైన యువకుడు, ఆయనే అనంతరకాలమున శ్రీవివేకానందస్వామియనడి విశ్వవిఖ్యాతిని గడించెను. 1893లో అతడు తన గురుదేవుని సందేశమును హిందూ

మతసందేశమును అమెరికాకు గొనిపోయెను. తర్వాత దానినే యూరోపులోగూడ ప్రచారము చేసెను. పాశ్చాత్యదేశమునకు భారతదేశమునుండి పోయిన మొదటి ఆధ్యాత్మిక సందేశహరి వివేకానందుడే.

శ్రీరామకృష్ణుడు పెక్కువిధములలో అసాధారణయోగి, యోగులలో ఇతరులకు పెక్కుండ్రవలె గాక ఈయన వివాహితుడు. ఈయన తనపత్నిని సదా తనతోగూడనే ఉండనిచ్చెను. అధికప్రేమాదరములతో ఆమెను మన్నించెను. ఆమె ఆయనకు మొదటిశిష్యురాలు. మొదటి పరిచారిక, వారి సంబంధమున ఐహికస్పర్శ లేక మైనను లేదు. మహిళ లందఱును లోక మాతృస్వరూపిణులు అని శ్రీరామకృష్ణుని నమ్మకము.

శ్రీరామకృష్ణుడు నిర్జనైకాంతప్రదేశము లందున్నవాడు కాదు. ఆయన ఉండినది ప్రజల మధ్య. మానవులపై ఆయన కెంతో ప్రేమ. జాతిమతభేదమును పాటింపక సకలమానవులకును పారమార్థిక శ్రేయమును సంపాదించుటకు ఆయన తనసర్వకాలమును వినియోగించెను. ప్రీవరోగ బాధకు గుఱియై గొంతెత్తి మాటాడ లేక మంచముపట్టియున్న దినములలోపైతము ఆయన పైగలచేతను గుసగుసలచేతను ప్రజలతో సంభాషణలు సాగించుచుండెడివాడు. దివ్యజీవితమే మానవజీవితమున ప్రకటమగును కావున మానవజీవితము ఎంతో విలువకలిగినదని ఆయన అభిప్రాయము. ఆధ్యాత్మికమైన పునాది లేని జగత్తు అసారమనియే ఆయన అభిప్రాయము. కాని జ్ఞానదీపితమైన అయన దృష్టిలో ఈ జగము దేవుని లీలారంగము.

తక్కిన ప్రపక్తలవలెనే శ్రీరామకృష్ణుడు సనాతనమైన ఆత్మసిద్ధాంతమునే బోధించెను.

దానిని ప్రజలు తమ నిత్యవ్యవహారములలో అమలుపఱుపవలె నని వారి నాయన ప్రోత్సహించెను. ఏ పనిగాని తనంతట మంచిదియు కాదు చెడ్డదియు కాదు. ఆత్మైక్యసాక్షాత్కారమునకు సాధకమైనదెల్ల మంచి దనియు ఏ దేది భేదాసాదకమో అదెల్ల చెడు గనియు ఆయన ఉపదేశించెను. అనేకముల మఱుగున ఉన్న ఏకమును సాక్షాత్కరించుకొనుటచేతనే వ్యప్తి శాంతియు విశ్వశాంతియు చేకూరును. కామము, లోభము, బాధ, భ్రాంతి, భయము, దాపణీకము ఇ వన్నియు — అందఱిలో నున్న ఆత్మతానే అని మానవుడు గుర్తించిన తక్షణమే తొలగిపోవును. “సువర్ణసూత్రము” (గోల్డెన్ రూలు)నకును స్వేచ్ఛకును మానవులహక్కులకును ఈ కాలమున మన మానించు సకల లక్ష్యములకును పునాది (శ్రీ)రామకృష్ణుడు అనుభవించిన విశ్వమే.

నవ్యలోకములోని దోషములు రెండే అని (శ్రీ)రామకృష్ణుడు నొక్కి చెప్పినాడు. కామినీ కాంచనములే, అవి ఐహికజీవితమునకు జంట స్తంభములు. భౌతిక శాస్త్రమును, సాంకేతిక విద్యయు తమ ఊనికను అనేకత్వముపై నిల్చి మానవునికి నిర్దైవ నిరాత్మ నిష్పేమ దృక్పథమును కలిగించినవి. యుద్ధమును యుద్ధభయమును ఐహికపరత్వమునకు అని వార్యవినాశోన్ముఖమై మానవతత్తి చనుచున్నదని ఆలోచనాశీలురు పలువురు ఎల్లెడల భయపడుచున్నారు. కృపాజలనిధియగు భగవంతుడు ఈ సర్వమానవవినాశమును అనుమతించు తెట్లు అని ఆస్తికుడు ప్రశ్నించును. ఈ వినాశము వస్తుస్థితిలోనే ఉన్నదా? మానవుడేమియు చేయలేదా? దానిని మీరు విధి యనుడు,

విశ్వశక్తి యనుడు, ఏమైన ననుడు. అది మానవునకు అస్వాధీనముమాత్రము కాదు. గతకాల మానవుల చింతితచేష్టితముల దుష్ఫలితములనే నేడు మన మెదుర్కొనుచున్నాము. మనల ముగచుకొనిరానున్న వినాశమునకు కారణమదే. అల్లె మానవుల చింతితచేష్టితములు సత్ఫలములను సైతము సృజింప గలవు. లోక రక్షకశక్తిని ప్రసాదించి మహాన్నత దివ్యసాక్షాత్కారానుభవముల నొంద మానవునకు తోడ్పడ గలవు.

పరమనిశ్చేయసము (బ్రహ్మము) ద్వంద్వజగత్తున మంచిచెడుగులుగ ప్రతిఫలించుచున్నది. రెండును ప్రతిఫలములే. రెంటికిని భేదము పరిమాణములోనే.

పరమనిశ్చేయసము (శ్రీ)రామకృష్ణునిలో రూపుదాల్చినది. ఆయనలో అహంకారము నిశ్చేషముగ అంతరించినది. కలలోనైనను సరే ఆయన మనసునందుగాని పనులందుగాని దోషస్పృహ లేదు. ఆయనగుండ మాటాడినదియు పనులు చేసినదియు భగవంతుడే. అధఃప్రకృతి దివ్యప్రకృతికి లోబడిపోయినది. పరుషవాక్కు ఆయనలోట ఎప్పుడును వెలువడలేదు. విశ్వవిశాలమగు ఆయనహృదయమునుండి కేవలము ప్రేమమాత్రమే ప్రవహించుచుండెడిది. ప్రతిమగవానిలోను, మహిళలోను ఆయన కంటికి దేవుడే కనిపించుచుండెను. దేవుని ప్రత్యక్షరూపములుగనే ఆయన వారిని ఆదరించుచుండెను. ఎంతటి పాపినైనను సరే ఆయన సన్నిధానమున నొక దివ్యశక్తి లొంగదీసిడిది.

(శ్రీ)రామకృష్ణుని జీవితమును సందేశమును మన్నింపవలసినవారు హిందువు లొక్కరే కాదు. విశ్వమానవతత్తి కెల్ల అదే ఆశాజ్యోతి.

# శ్రీ వివేకానందమరందబిందువులు (౩)

శ్రీ చిరంతనానందస్వాముల అనుక్తి

భౌతికప్రపంచమునఁగాని, ధార్మికప్రపంచమునఁగాని పతనమునకును బాపమునకును మూలకారణము భయమే, భయమే దుఃఖ హేతువు, భయమే మరణహేతువు, భయమే దోషహేతువు, ఇంక భయహేతువేమి? మన యథార్థస్వభావము నెఱుఁగకుండుటయే, మనలోఁ బ్రతివ్యక్తియు రాజరాజేశ్వరునకు పారనుడు.

సమస్తపాపములును సమస్తవీరములును నొక్క మాటలో — దార్పణ్యమనెడి యాయొక్క మాటలో — నిమిడియున్నవి. దార్పణ్యమే పాపకృత్యములకుఁ బ్రేరణ శక్తి. దార్పణ్యమే స్వార్థపరత్వమునకు మూలము. దార్పణ్యముచేతనే నడు లితరులను బాధించుచుండుదురు. దార్పణ్యమే నరులను దమ యథార్థస్వభావమునకు భిన్నముగాఁ బ్రబర్తింపఁజేయునది.

ప్రకృతి కఠీతుఁడగుటకుఁ బ్రయత్నించుచున్నంతవఱకే మానవుడు మానవనామార్హుఁడగును. ఈ ప్రకృతి బాహ్యముగను నాంతరముగనుగూడ నున్నది. బాహ్యప్రకృతిని జయించుట మంచిదే, విశేషమైన కార్యమే; కాని యాంతర ప్రకృతిని జయించుట యంతకంటెను ఘనతర కార్యము. గ్రహనక్షత్రములను బరిపాలించు నియమములను గ్రహించుట మంచిదే, ఘనకార్యమే; కాని మానవుని కామక్రోధాదులను, జిత్రవృత్తులను, సంకల్పశక్తిని బరిపాలించు నియమములను గ్రహించుట ఘనతర కార్యము.

సమస్తజంతువులకంటెను, సమస్తదేవతలకంటెను మానవుఁడే యధికుఁడు; మానవుని

మించినవా రెవ్వరును లేరు. మానవశరీరములమున మోక్షమును బొందుటకై దేవతలుపైతము స్వర్గమునుండి దిగి రావలయును. పరిపూర్ణతను బొందునది మానవుఁడొక్కఁడే, దేవతలైనను బొందఁజాలరు.

జగద్రహస్యములలోనికి జొచ్చి సాగరగర్భమునకుఁ బోవలసివచ్చినను, స్వయముగా మృత్యుదేవతను సమీపింపవలసివచ్చినను, జంకని యప్రతిహతముగు సంకల్పశక్తి, ఇనుపకండలు, ఊక్కునరములు — ఇవియే మనదేశమున కిప్పుడు కావలసియున్నవి.

కావలసినంతకాలము విలపించినాము; విలాపమింకఁ జాలును, స్వశక్తిపై నిల్వఁడు, మానవులై — ధీధులై — యుండుండు, మనలను ధీధుల నొనర్పఁగల మతము, ధీధుల నొనర్పఁగల సిద్ధాంతములు, ధీధుల నొనర్పఁగల విద్య — ఇవియే మనకు వలయునవి. శారీరకముగాఁగాని, మానసికముగాఁగాని, యాధ్యాత్మికముగాఁగాని మిమ్ములను బలహీనులను జేయున దేది యైనను దానిని విషమువలె విసర్జింపుడు; దానిలోఁ బ్రాణములేదు, అది సత్యము కాఁజాలదు — ఇదియే సత్యత్వ నిదర్శనము. సత్యము బలదాయకము, సత్యమే నైర్మల్యము, సత్యమే సర్వజ్ఞత్వము! సత్యము బలదాయకమై, వికాసహేతువై, శక్తిసామర్థ్యప్రదాయకమై యుండవలయును.

మన మనేకవిషయములనుగూర్చి మాటలాడుచుండుము, కాని యవి చిలుకపలుకులు; వాని నెన్నఁడును మన మనుపర్తింపము; చేయుటకాక, చెప్పుట మన యభ్యాసమై పోయినది. దీనికి హేతువేమి? శారీరదార్పణ్యము.



ల్యము. ఇట్టి బలహీనమైన మెద డేమియుఁ జేయఁజాలదు. దానిని మనము బలీయమొనర్ప వలయును. మొట్టమొదట మన యువకులు బలీయమై యుండవలయును ; మఠము — ధర్మము—దాని తరువాతిమాట. గీతాపఠన మూలమున కంటఁ గాలిబంతియాటమూలమున స్వర్గమునకు నీవు విశేషస్సన్నిహితఁడవై యుండువు. మఱికొంచెము దృఢమైన దండల మూలమున, కండరములమూలమున, గీతను నీవు మఱితేచక్కఁగా గ్రహింపఁ గలుగుదువు. నీలో మఱి కొంచెము బలకరమైన రక్తము మూలమున (శ్రీ) కృష్ణుని మహాప్రతిభను మహాబలమును మఱితేబాగుగా గ్రహింపఁగలవు. నీ శరీరము నీకాళ్లపై సుస్థిరముగా నిలువ, నీవు మానవుఁడనని గ్రహింపఁగలిగిననాఁ డుప నిమత్తులను నాత్మవైభవమును మఱితేబాగుగా గ్రహింపఁగలవు.

మానవులా మీరు? ఆహారనిద్రాదికములతో సంతృప్తులు, భయపిశాచావిష్టులునగు మీరు కేవలము పశుప్రాయులు! కాసంత తార్కికబుద్ధియే లేనిచో నీసాటికి మీరు చతుష్పాదజంతువులుగాఁ బరిణమించెడివారే! ఆత్మగౌరవహీనులై, అసూయాద్వేషపూరితులై, పరదేశీయులచేఁ బరమనికృష్టులుగాఁ బరిగణింపఁబడుచున్నారు మీరు. మీదంభమును మీరొక్కసిద్ధాంతములను నటుంచి, మీ దైనదిని జీవితచర్యలను బ్రశాంతముగాఁ బరిశీలింపుడు. పశుస్వభావమునకు మీరు వత్స్యులై యుండుటచే, బ్రదుకుఁ దెరువుకోసము ప్రయత్నింపుఁడనియు నందులకై మొట్టమొదట శరీరబలము నార్జించుకొనుఁడనియు మీకు నేను బోధించుచున్నాను. ఉట్టి కెగురలేని యమ్మ

స్వర్గమున కెగురఁ బోయెనట! బలోపేతులైనచో, మనస్సును నిగ్రహించుటకు మఱితమీ రద్దులై యుండురు. “నాయమాత్మా బలహీనేన లభ్యః” అనుపట్ల ముఖ్యముగా దుర్బలదేహు లాత్మసాక్షాత్కారమున కనర్హులని మరల మరల నేను నొక్కివక్కాణింతును. మనోనిగ్రహము చేయఁగలవారే, సంపూర్ణముగా మనస్సు మీకు వశమైనంతనే, శరీరము బలీభవముగా నున్నను లేకున్నను మీరు గమనింప నక్కఱలేదు. మనశ్శరీరములు మీ కప్పుడు జోహారు లొనర్చును.

తాపసులు తమ శరీరమును శుష్కింపఁ జేసికొందురు గాక ; కర్మనిష్ఠుల కినుపకండలతో, ఉక్కునరములతోఁ గూడిన దృఢ శరీరము కావలయును! కావున వత్సలారా, శరీరబలము నార్జింపుడు.

రజోగుణ మిప్పుడు మిక్కిలియవసరమై యున్నది. సత్త్వగుణవంతులని మీరనుకొను వారిలో నూటికిఁ దొంబదితోమ్మండుగురు గాఢతమస్సున మునిగియున్నారు. దేశమంతయుఁ దమోగుణమగ్నమై యుండుటవలన మనకిప్పుడు కావలసినది విశేషరాజసికత్వము. ఈ దేశీయుల కన్నవత్సముల నొసఁగవలయును—వారిని మేల్కొల్పి విశేషకార్యవరులను జేయవలయును. లేనిచో వారు స్తబ్ధులై—కేవలము శిలావృక్షములంతటి స్తబ్ధులై—పోవుదురు.

ఏదైన నొకయాదర్శము గలవాఁడు వేయి తప్పులను జేసినచో, నేయాదర్శమును లేనివాఁడేబదివేల తప్పులు చేయుననుటకు నాకు సుంతయు సందియములేదు. కావున నొకయాదర్శము గలిగియుండుట మేలు.

సమైక్య భారత నిర్మాణమునకు పునాదులుపేసిన

మహామేధావులు జగద్గురు శంకర వివేకానందులు

శిరోమణి విద్వాన్ శ్రీ వాదారి శ్రీనివాసశర్మగారు

నిద్రాణమై యున్న భారతజాతిని తట్టి లేపి, మత్తు వదలించి దానిని కర్తవ్యోన్ముఖము గావించిన మహానీయులలో మొదట వివేకానందుని పేర్కొని తరువాతనే మితావ్యరినైన బేర్కొనవలసియుండును. అది నిజమే; కాదనువా రెవ్వరుండు? ఎందఱు మహానీయులీ గడ్డపై నవతరింపలేదు; ఎందఱు మహాత్ములు తమ దివ్యసందేశములచే ప్రజానీకమును గ్రమ్మవైపు నడపింపలేదు — కాని వేయినంతస్సరముల దాస్యముచే ఆత్మవిశ్వాసమును కోలుపోయిన భారతీయులను తన వచనామృతముచే స్వశక్తిని గుఱుతింపఁజేసి, వివేకానందునివలె వారిని చైతన్యవంతులఁజేసిన పురుషోత్తముఁ డెచ్చట జన్మించెను ?

వివేకానందుఁడు శంకరభగవత్పాదుల తరువాత మనల నుద్ధరింప వచ్చిన అపరశంకరుఁడు. శంకరభగవత్పాదుల కాలమున ప్రచారమునకుఁ దగిన సౌకర్యములు లేకండుటచే వారి దివ్యవాణి భారతదేశపు సరిహద్దులతోనే అగిపోయెను. కాని వివేకానందుఁడు అట్టికొఱతను బూర్తి గావించెను. ఆయన శంకరుల బోధలలోని భావగాంభీర్యమును (శ్రీ)రామకృష్ణుల దివ్యోపదేశములచే సర్థముచేసికొనఁగలిగి ఖండాంతరములందు సైతము వ్యాపింపఁజేసి

శంకరభగవత్పాదులు వదలిపెట్టిన కార్యక్రమమును కొనసాగించెను.

ఆశయములలో నేమి, ఆచరణలో నేమి, అధ్యాత్మవిద్యచే భారతదేశపు అఖండాత్మను దర్శింపఁగల భాగ్యము అనాడు శంకరులకును, అనాడు వివేకానందులకును సాధ్యము కాగలిగెను.

చిఱుత ప్రాయముననే శంకరాచార్యులు అన్నివిద్యలందును ఆరితేటిరి. సాంగోపాంగములుగా వేదము లన్నియు అష్టవర్షప్రాయముననే ఆయనకుఁ గరతలామలకము లయ్యెను. అంతటి వయసులో నన్నివిద్యలను అర్థము చేసికొనఁగలుగు భాగ్యము దక్కుట కెంతో పుణ్యము చేసియుండవలెను. కాబట్టియే శంకరునివంటి మేధావి బుద్ధునివంటి దయాశాలి ఇంతవఱకు పుట్టలేదు; ఇక పుట్టఁబోడను నానుడి యేర్పడినది.

అట్లే బాల్యమున వివేకానందుఁడు ఆంగ్లవంగ గీర్వాణభాషలందు అఖండప్రజ్ఞ సంపాదించెను. తండ్రి విశ్వనాథదత్తుని మరణానంతరము దుర్భర దారిద్ర్యము నెదుర్కొనవలసి వచ్చినను అతఁడు తన ఉన్నతవిద్యను కొనసాగించిన కాలము మానివేయ లేదు.

వివేకానందుడును ఒక కార్యమును నిర్వహించు వచ్చిన అవతారపురుషుడు, జన్మాంతర వాస నలు చిన్ననాటినుండియు అతనికిడ పొడసూపు చునే యుండెను. ఎక్కడ పురాణశ్రవణ మన్నను అక్కడ అతడు వ్రాలెడివాడు. రామాయణ మన్న చెవిగోసికొనెడివాడు. పౌరాణిక డాక్టరుగా హనుమంతుడు కదలే వనములో నెల్లవేళల విహరించుచుండు నని చెప్పునరికి, అతనిని వెదకుటకై ఒంటరిగా నరేంద్రుడు రాత్రికిరాత్రి పురమువెలుపల నున్న అరటితోటలలో గుమ్మరుచుండెను. ఎచ్చటను కన్నుల పడక పోగా తెల్లవాడ గనే తల్లికడకు వచ్చి యీసంగతి విన్నవించెను. ఆమె “రామకార్యమును నిర్వహించుటకై హనుమంతుడు వెడలియుండు” నని చెప్పి అతనిని సమాధానపఱచె నట. బాల్యము నుండియే వివేకానందుని దీక్ష అట్టిది. తాడో పేడో తేల్చువఱకు పట్టిన పట్టుచు మానెడి వాడు కాడు.

శంకరులు గోవిందభగవత్పాదుల దివ్యాను గ్రహముచే అద్వైతవిద్యను గ్రహించి, అం దభిండానుభూతిని పొందిరి.

వివేకానందుడు శ్రీరామకృష్ణపరమహం సుల దివ్యానుగ్రహముచే నాధ్యాత్మికాను భూతిని పొంది సన్న్యాసమును గ్రహించెను.

ఉగ్గపాలతో నలవడిన మేధానంపద శంక రుల నూరకుండ నీయ లేదు, దేశమందు తల ఎత్తి నిక్కి చూచెడి పాపండమతములు దేశ విచ్చిత్తికి దారితీయుచుండ చూచి సహింపలేక పోయిన దా కోమలహృదయము, సనాతన సంప్రదాయము తలతోకలు లేని కువ్యాఖ్యాన ములకును, కువిమర్మలకును గుఱియై భారతీయు

లలో దాని పునాదులను కోల్పోవుచుండెను. నిర్మాణాత్మకమైన విధానములతో వానిని పరా స్తము కావించదలచినారు శంకరులు. ఆసేతు హిమాచలము వర్యటించి దిట్టములైన పుగా దులతో - పాపండమతములను నిర్మూలించి - సనాతనసంప్రదాయసౌధమును నిర్మింప దీక్షఁ బూనిరి. ఇట్టి కార్యదీక్షను, ప్రచారాభిరతిని గల్పించిన మహానీయులు శ్రీవారి గుడుడేవు లగు శ్రీగోవిందభగవత్పాదాచార్యులు. శంక రులకుఁ గల సందేహముల నెన్నింటినో వారు పటాపంచలు గావించిరి. తపస్సులగు శ్రీగోవింద భగవత్పాదుల అనుగ్రహముచే శంకర చార్యులు సన్న్యాసమును స్వీకరించి. తమ కార్యక్రమమును కొనసాగించిరి. అట్లే —

పందొమ్మిదవ శతాబ్దములో ఉన్నతవిద్యా భ్యాసము సాగించెడి నరేంద్రునకు రామకృష్ణుల దివ్యబోధలు చెవికెక్కినను, అతఁ డంతకు మునుపే బ్రహ్మసమాజదీక్ష నందియుండెను. అతని మనస్సులో నెన్నో సందేహములుండెను. అది పాశ్చాత్యప్రాచ్యసంస్కృతుల సంధికా లము. పాములవలె బయ్యె తెత్తు వేలాది ఆలోచనలకు అతనిమనసులో తెగతెంపులు లేకపోయెను. విశ్వసముద్రములో వివేకానందుని పడవ మెల్లని నడకతో ఇటు నటు ఊగుచు, అలల ఉరవడికి ఎప్పుడెప్పుడా అనునట్లు సాగి పోవుచుండెను. కల్లోలమాలికను లెక్కింపక పడవను ముందునకు వేగముగా నడిపింపఁగల ఊత కాతఁడు అఱ్ఱులు చాచెను. రామకృష్ణ పరమహంస అతనికి చేయూతనిచ్చి ఆ కొఱ తను దీర్చెను.

గురుసహాయము లేక ఎట్టివాడైనను పైకి రాలేడు. భావవీచికలలో గురుడేవుఁడు విజృం

భించునట్లు, అతని సహాయసంపదలేక ఎట్టి శిష్యుడైనను విజృంభింపలేడు. ఒక సారి శ్రీరామకృష్ణలే గురుదేవుల ప్రాముఖ్యము నిట్లు వివరించిరి—

“ఒకపొగ యోడ మహాసముద్రమున నెంతో వేగముగా సాగిపోవుచుండును, దానికిఁ గట్టఁ బడియున్న జీవనాకలు (రైఫ్-బోటు) గూడ పొగ యోడ పోయినంత వేగముననే పోవుచుండును, కాని పొగయోడతో దానికిఁ గల గొలుసులను త్రెంపివైచిన అంత వేగముగా సాగదు; సరికా! అలల ఉరవడికి తట్టుకొన లేక మహా సాగరమున మటుమాయ మగును, అట్లే గురుదేవుఁడు పొగ యోడవంటివాఁడు, శిష్యులు దానికి కట్టఁబడిన జీవనాకలవంటివారు, గురుదేవుల కృపాకటాక్షము లున్నంతదాక శిష్యులు వారితో సరియగు వేగముననే పోగలిగియుండురు, వారు పోలేకున్నను గురుదేవుఁడు వారికి తన యనుభవశక్తి సూతగా నిచ్చి పోవునట్లు చేయును, గురుదేవులే లేకుండిన శిష్యుల ప్రవృత్తి పైకి రాలేక ప్రయోజనశూన్యమై అడుసునఁ బడినట్లు చిక్కుపడును.”

బాల్యమునుండియు నరేంద్రునకు సాధువులన్నను, సన్న్యాసులన్నను మిగుల ప్రీతి వారి కేమి కావలసి వచ్చినను తెచ్చియిచ్చెడివాఁడు. ఊహవచ్చినకాటినుండి తాను దర్శించిన సన్న్యాసు లందఱును నరేంద్రుడు “మీరు దైవదర్శన మయ్యెనా? మీరు దైవమును నేరుగా చూడగలిగితిరా?” అని ప్రశ్నించెడివాఁడు. ఎవ్వరును అతనికి సరియగు జవాబు చెప్పఁ జాలక పోయెడివారు, అందఱును సాధనలో నున్నవారే కాని సిద్ధు లొక్కరును లేరైరి. శ్రీరామకృష్ణుల సందర్శించినప్పుడును

నరేంద్రుఁ డిట్టి ప్రశ్ననే వైచెను, శ్రీరామకృష్ణుల దివ్యశక్తిముందు వివేకానందుని పీకలు ప్రాకలేదు, గురుదేవుడు తనచల్లని చేతులతో వివేకానందుని నిమిరెను, దానితో నతఁడు బాహ్యజ్ఞానమును కోలుపోయెను, అతని నెచ్చటికో దివ్యలోకములకుఁ గొనిపోవునట్లుండెను, అతనిలో ఈ చర్య అద్భుతపరివర్తనను దెచ్చెను, శ్రీరామకృష్ణు డిట్లు అతనిని కర్తవ్యసన్మఖుని జేయుటలో సఫలుఁ డాయెను.

భారతీయులు తరతరములనుండి సంపాదించిన సాత్తు అధ్యాత్మవిద్య, భౌతికప్రాధాన్యము గల నేటిప్రపంచమున పాశ్చాత్య దేశములలో దాని ప్రచారమున కెంతయో ప్రాముఖ్యము గలదు, శ్రీరామకృష్ణు డీ పనిని వివేకానందున కంటఁగట్టెను.

శంకరులు భారతీయుల విచారధార చిందఱ పందఱయై నాస్తికమువైపు వరుగు లిడుచుండ, దానిని తనజ్ఞానశక్తిచే ఆస్తికమువైపు ద్రిప్పి భారతీయులలో వ్రేల్లుపాఱిన ఆస్తికమతముల నన్నింటిని చేరదీసి నిలుప గలిగిరి, దేశమును సత్పేట ముంచెడి పాపందమతములను ఖండించి వానికి భారతదేశమున తావు లేకుండ జేసిరి, ఆస్తికమతరత్నముల నేటి అద్వైతవేదాంత సూత్రమునఁ గట్టి సార్వజనీనమైన సమైక్యమును భారతవర్ష మందు నెలకొల్పిరి, పాపండుల నుండి ఆస్తికలకు ఎట్టి ఇబ్బందులు రానీయకుండ దేశము నలుదిక్కుల నాలుగు మతములను ప్రతిష్ఠించిరి, నాస్తికమతముల నెదిరించుటకు దిగ్గంతులవంటి పండితప్రకాండులను సన్న్యాసులను నిలిపిరి, హిమాలయములలో కేదారనాథ, బదరీనాథక్షేత్రముల ప్రతిష్ఠించి, ఇటు దక్షిణమున కన్యాకుమారినుండి ఉత్తర

మున కేనారాధ బదరీనాథముల కొనలవజకు భారతజాత్యమైకృష్ణాయని అభేద్యము గావించి తన బాధ్యతను నెఱవేర్చిరి.

అట్లే వివేకానందుడు భారతీయుల విచార ధారి ఆధ్యాత్మికమునుండి ఆంగ్లేయుల వేష భాషలవైపు పరుగిడుచుండ, దానిని భారతా దర్శమువైపు ద్రవీ పి ఆశ్చర్యకేసి, ఆత్మీయతను ఉద్దీపింపఁజేసెను. జాత్యైక్యమును నిర్మూలింపఁ జేయు సంఘముల ప్రవృత్తిని యుక్తివాదము లతోఁ గూలఁద్రోసి భారతీయతను ప్రజానీక ములో ప్రతిష్ఠింపఁగలిగెను. ప్రపంచమతముల నన్నిటిని శ్రీరామకృష్ణుని దివ్యసూత్రములచే గుదిగొచ్చి ప్రపంచస్థాయిలో భారతవాణికిఁ గల ప్రత్యేకతను అంతట చాటి చెప్పెను. సార్వజనీనమగు భారతీయమతమును విశ్వమం తట చాటిచెప్పబకును, దేశీయులలో కర్తవ్య పరాయణతను ఉద్గ్రుహలనుండి అలవజచుటకును తన గురుదేవునిపేర రామకృష్ణమతములను, రామకృష్ణసేవాసంఘములను స్థాపించెను.

భారతదేశమంతట పర్యటించినమీదట వివేకానందుడు దేశమంతట తాండవించు చున్న దారిద్ర్యమును చూచి ఎంతో వాపోయి నాడు. “అన్నమా! రామచంద్రా!” అని అలమటించు దీనుల ఆర్తరావములు అతని చెవిని బడని రోజులు లేవు. ఏతావున పర్య టించినను, ఏక్షేత్రమును దర్శించినను, ఏనగ రము మెట్టినను దీనులయు, దరిద్రులయు, రోగులయు దశను చూడ లేక దుఃఖనివారణకు ఉపాయము నన్వేషింప అతని మనస్సు ఉన్మిల్లారుచుండెను. తావున వివేకానందుడు నిర్మాణాత్మకమైన పథకము నొక్కదానిని అమలు పఱచెను. మతములో శిష్యప్రశిష్యులకు ఆధ్యా

త్మవిద్య బోధించి తరింపజేయ ప్రయత్నము గావించవలెను, సేవాసమాజములలో లోకసేవ ప్రధానమై యుండును. సేవాసమాజమువారు ధర్మవైద్యశాలలతో దరిద్రరోగులకు సహాయ కార్యక్రమమును నెఱవేర్తురు. కఙ్కవుకాటక ములలో ప్రజలకు అన్నివిధముల నిష్కామసేవ లకు సంసిద్ధు లగుదురు. కొన్ని సంవత్సరముల క్రిందట గోదావరివఱదలు వచ్చినప్పుడు, వఱ దలవలన ఇండ్లు, చాకిళ్లును కోల్పోయిన ఆంధ్రు లకు రామకృష్ణసేవాసంఘమువారు దేశదేశ ములనుండి చండాలు ప్రోగుచేసి, ఎంతో సహాయకార్యక్రమమును నిర్వహించిరి.

శ్రీశంకరభగవద్పాదులు శారదాదేవి యనుగ్రహముచే శతాధిశములగు గ్రంథముల రచించిరి. ముఖ్యముగా బ్రహ్మసూత్రములకును, ఉపనిషత్తులకును భాష్యములను రచించి తనతో వాదింపవచ్చిన హేమాహేములవంటి పండిత ప్రకాండలను వాదనైపుణిచే ఓడించి అద్వైత దుందుభిని అంతట మ్రోగించిరి. భారతీయుల దృక్పథమును ఏకసూత్రమున బంధించిరి.

సాధారణముగాఁ గవులవలెనే మహాత్ము లును రసమయదృష్టి గలవారు. అంతే కాదు; రససిద్ధులుగూడ. వారి ప్రతిభకు హద్దుపద్దు లుండవు. బ్రహ్మ స్మరించిన ప్రాణికోటికిఁ బరి మితాయు వుండవచ్చును, కాని రసమయదృష్టి గల మహాత్ములు స్మరించిన వాఙ్మయకోటి కది శూన్యము. మహాత్ముల సారస్వత మేనాటికిని నశింపదు. సూర్యచంద్రులు నిలుకడ గలిగి యుండునంతదాక వారి ప్రాతిభస్పృశికిఁ బరి పూర్ణాయువు.

శంకరభగవద్పాదులవలెనే శ్రీవివేకానందు డును కాలానుగుణమైన శబ్దసంవిధానముచే

ప్రపంచమున కెల్ల ఆదర్శభూతమైన గొప్ప సారస్వతమును సృష్టించెను.

శంకరభగవత్పాదుల సారస్వతమంతయు సంస్కృతభాషలోనే రచింపబడెను. ఆయన గ్రంథము లన్నియు శాస్త్రీయమగు పరిశుద్ధ తార్కికశైలితో నొప్పి పెక్కువిషయములతో ప్రతిపాదులను నిగ్రహించునట్లుండును. ఆ కాలమున సంస్కృతభాష రాజభాష, భారత వర్ష మంతట మతము లన్నియు సంస్కృత భాషనే ఊతగాఁ గొని, తమతమ విమర్శ నైపుణిని ప్రదర్శించినవి. శైలి వాదోపవాద ముల పరిపక్వముగ తార్కికశైలి, బౌద్ధుల తోను, జైనులతోను వాదింపవలసి వచ్చి వారిలో నిలువరించిన తర్కవిధానమే వీరికిని ఆలంబ మయ్యెను. ఏ మతమువాడైనను ఈ వాదసరణిని అర్థము చేసికొనుటకు ఆట తర్క శాస్త్రమును, ఇటు వ్యాకరణమును తుల్యముగాఁ జదివెడివాఁడు. “కాశాదం పాణినీయం చ సర్వశాస్త్రోపకారకం” అని ఆనాటి అభియుక్తికి అట్టిశైలి ఈనాటి విద్యావంతుల కంత సులభగ్రాహ్యము కాదు. పాశ్చాత్య వాఙ్మయముతోఁ గొద్దియో గొప్పయో పరిచయము గల నేటి యువవిమర్శకుల కానాటి సారస్వతము అందుబాటులో లేని దయ్యెను. కథాకథనరూపమైన నేటి విధానము వేఱు. ఎట్టి శాస్త్రవిషయమైనను సరే - కథ చెప్పి నట్లుగా - చేతిలో పండు ఒలిచిపెట్టినట్లుగా - ఏమియు తెలియనివానికిఁగూడ అర్థమగునట్లుగా - జెప్పవలయును. అప్పుడే విషయము - జటిలమైనను - అసక్తిని గలిగించును.

వివేకానందుడు తన దేశపర్యటనవలన ప్రాచ్యపాశ్చాత్యుల ఆచారవిచారములను అను

భవపూర్వకముగా గ్రహింపఁగలిగినాడు. శంకరులనాటి మహాన్నతవేదాంతపరమార్థమును ఈనాటి ప్రపంచ ముష్ఠము చేసికొననియెడల ఎంతయో ఉపద్రవము కలుగునని భావించెను. అందలి గంభీరోపదేశము ప్రజాసామాన్యమున కవగతమగుటకు అన్నింటిని సరళపఱచెను.

ఈనాటి ప్రపంచము ముక్కాలు ముప్పిన్వీ సము అంతర్జాతీయస్థాయిని అందుకొన్న అంగ్ల భాషాస్రవంతిపై ఆధారపడియున్నది. కావున వేదాంత శాస్త్రములలోని గభీరపరమార్థమును అంగ్లభాషలో సరళశైలిలోనికి దింపి నేటి యువకుల ఆదరాభిమానముల చూరగొనెను. తన అమెరికాపర్యటనములోను, యూరపు ఖండపర్యటనములోను, భారతవర్ష పర్యటనము లోను వివేకానందుడు దాని ప్రభావమును గూడ పూర్తిగా నెఱింగియుండెను.

ఋతువులు మాఱిన మాఱవచ్చును గాక! కాలము తన ధర్మమువంతయు కూడఁగట్టుకొని విఱుచుకొని పడిన పడుగాక! దివసములు అతీతములైనను, మాసములు పడుగులైతైనను, సంవత్సరములు గడచినను, శతాబ్దములు దొర్లినను మహాత్ముల సారస్వతముమాత్రము ఏనాటికిని చెక్కుచెదరనిది కదా! నిత్యనూతనము కదా! నాడు సారస్వకాలికము, సర్వాబాధితము నగు సారస్వతమును సృష్టించి లోకమందు వైశిష్ట్యమును పొందుదుడు.

శంకరభగవత్పాదులు ముప్పదిరెండేండ్లు మాత్రమే జీవించినను తరతరముల ప్రజలాయనను తలచుకొనునట్లు మహాన్నతము లగు ఊపదేశముల నిచ్చి అజరామరులైనారు. శ్రీ శంకరుల గ్రంథావళిని ‘పాణీ విలాస చెస్’ వారు ముద్దుముచ్చటగా సంకరించినారు. దేశమందెందఱఁజో ‘శంకరగ్రంథావళి’ని నిర్వ

హించి ప్రకటించినారు. అట్లే వివేకానందులు ముప్పది తొమ్మిది యేండ్లు మాత్రమే జీవించినను తరతరముల ప్రజల యానను స్మరించునట్లు మనకు మహాత్మ్యతపరమార్థసంపద నిచ్చి అజరామరులైనారు. సారస్వతములో మహాకవుల రచనలవలెనే మహానీయల రచనలను, సందేశములను ఏర్పికూర్చి వారి గ్రంథావళిని సంపుటములుగా సంతరించుట గొప్ప కళాసేవ. వివేకానందుల దివ్యసందేశములను, రచనలను గ్రంథావళి-సంపుటముల రూపమున ఆంధ్రుల కందఁజేయుటకు (శ్రీ) రామకృష్ణమతమువారు నిర్వహించిన పాత్రను, వివరించుటకు మాటలు చాలవు. మంచి షాక్క-శుద్ధి గల వండితుల మూలమున - సులభ గ్రాంధికములో - అలతి అలతి నుడికారములతో నొప్పిన జాను తెనుగులో సంతరించిన ఈ 'సంపూర్ణగ్రంథావళి'

ఆంధ్రుల సాభాగ్యసంపద యగును గాక!

ఆధ్యాత్మిక జీవితమే పరమావధిగా గ్రహించి బ్రహ్మచర్యమునుండియే సన్నాధ్య సమును గ్రహించి తత్ప్రచారమునకై జీవయాత్ర సాగించిన (శ్రీ) శంకర భగవత్పాదులు — ఆధ్యాత్మిక జీవితమే పరమావధిగా గ్రహించి బ్రహ్మచర్యమునుండియే సన్నాధ్య సమును గ్రహించి తత్ప్రచారమునకై జీవయాత్ర సాగించిన (శ్రీ) వివేకానందులు — అజరామరులు, సారస్వతాకాశమున తేజోమూర్తులై వెలిగెడు అఖండభాస్కరులు, వారినాత్మలు మనలో లీనమై యున్నవి. ఈ వార్షికోత్సవ సందర్భమున వారిరువురకు 'భక్త్యంజలి' సమర్పింపని భారతీయుఁ డుండఁజాలడు. (శ్రీ) వివేకానందులను, ఆది శంకరులను స్మరింపనివాడు భారతీయులకు, భారతజాతికి మనుగడయే లేదు.

## ఉపనిషద్వాఙ్మయము

శ్రీయుతులు పాటీలు తిమ్మారెడ్డి, ఎం. ఏ.,

బోయనపల్లి రామారావు, బి. ఏ. గారలు

ఉపనిషత్తులు మతే మతమునందును మతే భావయందును లభింపని అమూల్యము అతులనీయము నగు హైందవాధ్యాత్మికసంపదాకరములు, నేడు మన ముపనిషత్పరాజ్ఞులు మగుటయే మనదై న్యమునకు ముఖ్య హేతువు. మనయింటిలో నితీ ప్రస్తేయన్న యీ మహానిధిని తిరస్కరించి ఎందో గోరాడిన నేమి ఫలము?

పతంజలమహాభాష్యపస్పశాహ్నికము 'ఋగ్వేదమునకు 21, యజుర్వేదమునకు 100,

సామవేదమునకు 1000, ఆధర్వవేదమునకు 9 శాఖలు కల'వని పేర్కొనుచున్నది. అనగా వన్నియు కలసి నాలుగు వేదములకును 1130 శాఖలు గలవు. ఎన్ని శాఖలుకలవో అన్నియే సంహితలు, అన్నియే బ్రాహ్మణాగ్రణ్యములు, అన్నియే కల్పసూత్రములు, ఉపనిషత్తులు కలవని ప్రాచీనసాహిత్యమువలన విదిత మగుచున్నది. కాని మన దురదృష్టవశమున నేడవి యన్నియు లభించుట లేదు. ప్రతిశాఖకు నొక యుపనిషత్తు కల దనుటచే 1130 ఉపనిష

త్తులు లభింప వలయును. కాని నేడు ఉపనిషత్సాహిత్యసారభూతములగు 108 ఉపనిషత్తులు లభించుచున్నవి. (ముక్తికోపనిషత్తు 144) ఈ 108 లో 10 ఋగ్వేదమునకు 19 శుక్ల యజుర్వేదమునకు 32 కృష్ణయజుర్వేదమునకు 16 సామవేదమునకు 31 అధర్వణవేదమునకు సంబంధించిన వని ముక్తికోపనిషత్తు ప్రథమాధ్యాయమువలన విదితమగుచున్నది. ఇవి గాక పూనానుండి డా॥ బేల్కల్కరుగాడు సాను వాదములను బాష్కల్య ఛాగల్య ఆర్షేయ, శౌనకోపనిషత్తులను ప్రకటించిరి. డెన్కా జర్నలు అనువాదముతో 60 ఉపనిషత్తులు ప్రకటించెను. నారాయణస్వామిహ్యాయ్మగారలు ఆంగ్లానువాదముతో 30-31 ఉపనిషత్తులు ప్రకటించిరి. వావిళ్లవారు రామకృష్ణమఠము వారు కూడ పెక్కు ఉపనిషత్తులు ప్రకటించిరి. అడయారు (మదరాసు) లోని థియోసాఫికల్ పబ్లికేషన్ వారు డాడాపు 200 ఉపనిషత్తులను ప్రకటించి రట.

“ఉప. ని” అను ఉపసర్గములతోడి ‘సద్’ ధాతువునకు ‘క్విప్’ ప్రత్యయము చేర్చుటచే ‘ఉపనిషత్తు’ అను శబ్ద మేర్పడును. బ్రహ్మ విద్య యని దీని తాత్త్వికార్థము. ఈయర్థము నందే యిది రూఢము. కాశకోపనిషదుపాధ్యాయమున శంకరాచార్యులవారు “ముముక్షువులకు సంసారబీజభూతమగు అవిద్యను నశింపజేయు నది, వారికి బ్రహ్మప్రాప్తి కలిగించునది, సర్వధా దుఃఖములను శిథిలీకరించునది యగు అధ్యాత్మవిద్యయే ఉపనిషత్తు” అని పేర్కొనిరి. దీనిముఖ్యార్థము బ్రహ్మవిద్య యనియే. బ్రహ్మవిద్యాప్రతిపాదకమగు గ్రంథవిశేషమని గొణారము. కాని కొన్ని యుపనిషత్తులయందు యోగస్వరూపవిచారము, కొన్నిట విష్ణు శివ

శక్త్యాద్యుపాసనలుకూడ పేర్కొనబడినవి. ఉపనిషత్తులను, శ్రీమత్పవగీతను, వ్యాస. కృతమగు వేదాంత సూత్రములను ప్రస్తావన త్రయ మని వ్యవహరింతురు. ప్రస్తావనత్రయము హిందూమతహిందూధర్మసాధమునకు బునాది వంటిది. ఇందు గీతకును బ్రహ్మసూత్రములకును కూడ ఉపనిషత్తులే మూలప్రాతములు. కావున సంస్కృతసాహిత్యమున వేదముల కనంతర ముపనిషత్తుల కున్నంత గౌరవము మఱి దేని కిని లేదు. ప్రస్తావనత్రయభాష్యము లేని మత సంప్రదాయమునకు గౌరవములేనికతన ఎల్ల సంప్రదాయములవారును వీనిపై భాష్యములు రచించిరి.

వేదములయందు మంత్రబ్రాహ్మణము లని రెండుభాగములు కలవు. ఇందుబ్రాహ్మణభాగములయందు మంత్రాధినిర్ణయము బడినది, యాజ్ఞికానుష్ఠానముల విస్తృతవివరణ మున్నది, వివిధోపాఖ్యానము లున్నవి. తపో ధనులగు బ్రాహ్మణులచే నంకలనము చేయబడుటచే నివి బ్రాహ్మణములైనవి. బ్రహ్మ మనగా యజ్ఞ మని యొక యర్థము. యజ్ఞప్రతిపాదకము లగుటచే నివి బ్రాహ్మణములు. ఏ ఋషి, ఏవంశీయులు, ఎవరి శిష్యులు ఏబ్రాహ్మణముల నుపదేశించిరో వారిపేర వానికి నామకరణము గావించబడినది. బ్రాహ్మణములలో అరణ్యముల యం దుపదిష్టములైన భాగము లారణ్యకములు. ఈ బ్రాహ్మణారణ్యకములయందు గహనములు, గంభీరములు, సూక్ష్మమననయోగ్య విషయసహితములు నగు భాగములే ఉపనిషత్తులు.

ఇప్పు డీ యుపనిషత్తుల నెల్ల నెఱిగించుటకు యత్నించిన వ్యాసము మిక్కిలి పెద్ద దగును. అందు పెక్కింటిని మే మెఱుగముకూడ. కావున



సుప్రసిద్ధములై శంకరాచార్యులభాష్యముచే విరాజిల్లు ద్వాదశోపనిషత్తులను సంక్షిప్తముగ పరిచయము గావించుము. ఈ పంఢెండు ఉపనిషత్తులను తమ వేదాంతసూత్రశారీరకభాష్యమందు వేదములని భగవత్పాదులవారు మాటిమాటికి పేర్కొన్నారు. ఇవి కాక మఱియా ఋషనిషత్తులనుగూడ వారు పేర్కొన్నను భాష్యములనుమాత్రము రచింపలేదు. ఇందు ఛాందోగ్యబృహదారణ్యకములు బృహదాకారములు, ఉపనిషత్తులు కొన్ని గద్యమయములు, కొన్ని పద్యమయములు, కొన్ని గద్యపద్యాత్మకములు. విభిన్నముఖల ఆధ్యాత్మికానుభవములు సూత్రరూపమున ఉపనిషత్తులయందు గ్రథితములగుటచే వీనియందు కొన్ని చోట్ల పరస్పరసామంజస్యము లోపించుట అసహజము కాదు. అమాత్రముచే వీని గౌరవమున కేమియు లోటు లేదు.

ఎ. బి. కీక్ గారిచే ఆంగ్లములోనికనువదించబడి ప్రకటితమైన ఋగ్వేదాంతర్గత కావీతికి లేదా శాంఖ్యానుసారణ్యకమున పదునైదధ్యాయములుకలవు. ఈయారణ్యకమందలి మూడు మొదలొకవధ్యాయమునఱకుగల భాగమును కావీతకోపనిషత్తు అందురు. ఈయపనిషత్తు ప్రథమాధ్యాయమున చిత్రగర్భాయణి యను త్రిమయనృపతి ఉద్దాలకాదుణి యను విప్రవిద్వాంసునకు పరలోకవిషయమై యుపదేశమొసగెను. ద్వితీయాధ్యాయమున మహాప్రాణ (పరబ్రహ్మ) పితాపుత్ర స్నేహసంబంధవిషయములు కలవు. తృతీయాధ్యాయమున కాశీరాజగు దివోదాసునకు నింద్రుడు ప్రాణప్రజ్ఞోపదేశము నిచ్చుట కలదు. చతుర్థాధ్యాయమున కాశీరాజగు అజాతశత్రుడు బాలాకి యనువిప్రునకు పరబ్రహ్మవిషయ ముపదేశించుటకలదు.

ఋగ్వేదీయ ఐతరేయారణ్యకమున ఐదు భాగములు కలవు. ఇందలి రెండవభాగము లేదా ఆరణ్యకమునందలి 4, 5, 6 అధ్యాయములకు ఐతరేయోపనిషత్తు లని పేరు. ఇది బ్రహ్మవిద్యాప్రధానమగు సుపనిషత్తు. ఇందు మూడధ్యాయములు కలవు. ప్రథమాధ్యాయము మూడుఖండములు, తక్కిన వొకొక్క ఖండము. ప్రథమాధ్యాయమున ప్రపంచసృష్టి ద్వితీయమున జీవుల జన్మము తృతీయమున పరబ్రహ్మసమీక్ష కలవు.

సామవేదీయ కౌఠుమీశాఖాబ్రాహ్మణమున నలువదిభాగములు కలవు. ఇందు 25-వ భాగము పంచవింశ లేదా తాంజవప్రబ్రాహ్మణమనియు, 26-30 భాగములు షడ్వింశప్రబ్రాహ్మణమనియు 31-32 భాగములు మంత్రప్రబ్రాహ్మణమనియు 33-40 భాగములు ఛాందోగ్యోపనిషత్తునియు పేర్కొనబడును. ఈ ఛాందోగ్యోపనిషత్తు పెద్ద గ్రంథము. ఇందు 154 ఖండములు, 258 ప్రకరణములు కలవు. ఇంకొకటి రెండుభాగములు లేదా ప్రపాతకములందు ఓంకారోద్గీత సామవిచారములు కలవు. మూడవ భాగమున పరబ్రహ్మ వివృతికలదు. ఇంచే దేవకీతనయడగు శ్రీకృష్ణనికథ కలను. శ్రీకృష్ణుడు ఘోరాంగిరసునిచే ధర్మకథ నాలకించి యాకలిదప్పులుమఱచి పోయెను. నాల్గవభాగమున సత్యకామ జాబాల కథకలదు. సత్యకాముడు బాల్యమునందలి స్వాభావికపరంపరను చూచియే పరబ్రహ్మజ్ఞానమును గడించెను. ఐదవభాగమున శ్వేతి కేతుడను విప్రుడు ప్రవాహణజైబలి అశ్వపతి కైకేయరాజులకు పరమాత్మోపదేశము గావించుట కలదు. ఈ శ్వేతి కేతుడే తండ్రియగు ఉద్దాలకాదుణిచే పరబ్రహ్మోపదేశము పొందుట ఆజవభాగ

గాథ, సనత్కుమారునికడ నారదుడు నామ, వాక్య, మన, స్మంకల్ప, చిత్త, ధ్యాన, విజ్ఞాన, బల, అన్న, జల, తేజ, ఆకాశ స్మృతి, ఆశా, ప్రాణ, పరమాత్మసంబంధోపదేశములు పొందుట ఏడవ భాగమునందలి కథ, ఎనిమిదవ ప్రపాఠకమున పరబ్రహ్మ ప్రజాపతి సంబంధములగు అనేకానేకజటిలనిగూఢవిషయములు కలవు.

శ్లోపనిషత్తు సామవేదీయ తలవకార శాఖాంతర్గతము. ఆ శాఖయందు దివి తోమిదవ అధ్యాయము, శంకరాచార్యులవారు దీనిపై పదభాష్యము వాక్యభాష్య మని రెండుభాష్యములు రచించిరి. మొదటిరెండు ఖండములందు చక్కనికథ కలదు. తమస్వశక్తిచేతనే అసురులను నిర్మించితిమని దేవతలు గర్వించిరి, అపుడు వారి గర్వము నణచుటకు పరబ్రహ్మ ఒక యత్నుని రూపమున సాక్షాత్కరించెను, ఆతని తెలిసికొనుటకు యత్నించి తమశక్తు లాతని యెదుట ప్రదర్శించి అగ్ని వాయువులు విఫలులైరి. ఇంద్రుడు పార్వతిచే ఆతడు పరబ్రహ్మ అని తెలిసికొనెను. వారి యీ ప్రయత్నముచే ఇంద్రుని వాయువులు దేవతలయందు ప్రముఖులైరి. మొదట తెలిసికొన్నందున ఇంద్రుడు దేవరా జయ్యెను. ఇందు కథావ్యాజమున అగ్ని వాయుప్రముఖములగు ప్ర క్తులు పరమాత్మయధీనములని వని చెప్పబడినది.

కృష్ణ యజుర్వేదీయ తైత్తిరీయారణ్యకము పది ప్రపాఠకములుగా విభక్తము. ఇందలి 7, 8, 9 ప్రపాఠకములే తైత్తిరీయోపనిషత్తు. శిక్షావల్లి, ఆనందవల్లి, భృగువల్లియను నీ మూడు ప్రపాఠకము లిందు 31 అనువాకము లతో అధ్యాత్మవిషయములు వివరింపబడినవి. ప్రథమప్రపాఠకము లేదా వల్లియందు, ఓం

కార, భూర్భువస్స్వః అను శబ్దముల ప్రకృతార్థము వివరింపబడినది. రెండవవల్లియందు రబ్రహ్మ. మీక్ష కలదు. త్సతీయందు వరుణుడు తనపుత్రునకు పరమాత్మోపదేశమిచ్చుట కలదు.

కరోపనిషత్తు కృష్ణయజుర్వేదీయకఠసంహితకు చెందినది. ఈ కఠశాఖలోని బ్రాహ్మణ భాగ మిది యని కొందఱు ప్రాచీనభాష్యకారులనిరి. కాని కొందఱు టిడి సామవేదీయ మని కొందఱుధర్వవేదీయ మని పలికిరి. ఇందలి నది కేతునికథ సుప్రసిద్ధము. ఈగాథ ఋగ్వేద దశమమండలమున 13వ-వ సూక్తమున గలదని సాయణభాష్యము. నది కేతుడు తనతండ్రియముని కీగా అతనియొద్దకు వెళ్లి మూడువరములను పొందెను. ఇందు మూడవవరముగా మృత్యురహస్యమునుకోరి యమునివలన దానిని బడసెను. ఇందు జీవాత్మపరమాత్మవిషయమై చక్కని ఉపదేశములు కలవు.

శ్వేతాశ్వతరోపనిషత్తుకూడ కృష్ణ యజుర్వేదములోనిదే. చతుర్థాశ్రములకు శ్వేతాశ్వతరమహర్షి దీని నుపదేశించెను. ఇందు ప్రసంగానుసారముగా సాంఖ్యయోగగుణనిర్గుణ ద్వైతాద్వైతాది పెక్కుసిద్ధాంతములు ప్రతిపాదంపబడినవి

శంక్షయజుర్వేదీయ వాజసనేయసంహితయందు లి నలుపదవ అధ్యాయము ఈశావాస్యాః నిషత్తు లన్నింట చిన్నది. ఇందు సరమాత్మ విషయమై అద్భుతవిచేతనము గలదు.

శుక్ల యజుర్వేదీయవాజసనేయ కాణ్వసంహితకు శతపథబ్రాహ్మణ మని పేరు. ఇది బ్రాహ్మణగ్రంథము లన్నింటియందు పెద్దది. దీనిని ఎ, వేబర్ (మాధ్యందిన) డల్లూకాలెండరు (కాణ్వ)లు లక్షలయాపాయల వ్యయ

ముతో సాయణభాష్యసహితముగా ప్రకటిం  
చిరి. మాధ్యందిన శాఖాశతపథ బ్రాహ్మణమున  
పదునాల్గు కాండములు నూఱు అధ్యాయములు  
కలవు. అందుచేతనే ఇది 'శతపథ' మనబడెను.  
ఇందలి పదునాల్గు కాండమును అరణ్యక మం  
దురు. ఈయారణ్యకమందలి చివరి యాఱుధ్యాయములకు 'బృహదారణ్యకోపనిషత్తు' అని  
పేరు. ఇందలి ప్రథమాధ్యాయమున సృష్టి,  
సృష్టికర్తల పరిచయము కలను. అజాతశత్రుని  
కడ గార్గబాలాకి పరమాత్మజ్ఞానము వడయుట  
ద్వితీయాధ్యాయము. విదేహరాజగు జనకు  
డొక పెద్దసభ తీర్చెను. దానికి కరుపించా  
లాది దేశములనుండి వేదజ్ఞులగు పెక్కురు  
విద్వాంసు లేతెంచిరి. సభ కరుదెంచిన వారి  
నెల్ల జనకునిపురోహితుడగు యాజ్ఞవల్క్యు  
డొడించి రాజు మన్నన వడసెను. సభలో  
గార్గీవాచకన్యవియను నొకవిద్వాంసురాలుకూడ  
ఉండెను. ఆమెయు నోడిపోయెను. ఇది తృతీ  
యాధ్యాయమందలి కథ. చతుర్థాధ్యాయమున  
జనకయాజ్ఞవల్క్యులు పరమాత్మవిషయమై  
పరస్పరము తర్కించుట కలదు. ఈ యధ్యాయమునందే నిజపత్నియగు మైత్రేయికి యాజ్ఞ  
వల్క్యుడు పరమాత్మోపదేశము గావించెను.  
పంచమమున బ్రహ్మ, ప్రభావతి, వేదత్రయ,  
గాయత్రీసర్వనము కలదు. ఆఱవయధ్యాయ  
మున ఉద్దాలకారుణి ప్రవాహణ జైబలి యను  
క్షత్రియసృపతికడ బ్రహ్మజ్ఞానము వడసి "ఈ  
యమృతమయోపదేశమునందినచో ఎండిన  
కట్టెయు చిగురింపగల" దని యాజ్ఞవల్క్యు  
నితో పలుకుట పేర్కొనబడినది.

అధర్వవేదీయోపనిషత్తులయందు ప్రశ్న  
ముండక మాండూక్యములు ముఖ్యములు.  
ముండకోపనిషత్తు అధర్వవేదీయమంత్రభాగాం

తర్గతము. ఇందు మూడు ముండకములు.  
ఒకొక్క ముండకమున రెండేసి ఖండములు  
కలవు. గ్రంథారంభమందు గ్రంథోక్తవిద్య  
యొక్క ఆచార్యపరంపర పేర్కొనబడినది.  
అంగిరమహర్షి మహాగృహస్థుడగు శౌనకునకు  
పరా అపరా అను రెండు విద్యల నుపదేశిం  
చుట నవి స్తరముగా కలదు.

ప్రశ్నోపనిషత్తు బ్రాహ్మణభాగములోనిది.  
ముండకోపనిషత్తులోని విషయము లిందు విస్త  
రింపబడినవి. ఇం దాఱు ఖండములు కలవు.  
వీనికి ప్రశ్నము లని పేరు. సుకేశాది ఋషి  
కుమారు లాఱుగురు పిప్పలాదమహర్షి యాశ్ర  
మమున కరిగి వేర్వేరుగా ప్రశ్నించి సమాధా  
నములు వడసి కృతకృత్యు లగుట యిందలి  
విషయము.

ముండకోపనిషత్తు అధర్వవేదీయబ్రాహ్మణ  
భాగాంతర్గతము. దీనిపై గౌడపాదాచార్యుల  
కారికలుకూడ కలవు. శాంకరభాష్యకారికా  
సహితమగు నీయోపనిషత్తు అద్వైతసిద్ధాంత  
రసికులకు పరమాదరణీయమైనది. ఇం దు  
ఆగమ, వైతథ్య, అద్వైత, అలాత శాంతి  
ప్రకరణము లను నాల్గు ప్రకరణములు కలవు.  
ఇవి పండ్రెండును శంకరాచార్యభాష్యవిరాజిత  
ములగు నుపనిషత్తులు.

శ్రీమద్భగవద్గీతనుకూడ కొంద ఱుపనిష  
త్తుగనే మన్నింతురు. ఇది సకలోపనిషత్సా  
రము. ఇందు 18 అధ్యాయములు కలవు. ప్రతి  
యధ్యాయము చివరను 'భగవద్గీతాసు - ఉపని  
షత్సు' అని పేర్కొనబడినది. శంకరభగవా  
నులు శ్రుతి యిట్లు వాకొనుచున్నది యని  
గీతాశ్లోకములనుకూడ ఉదాహరించిరి. గీతా  
నామ మెఱుగని హైందవుడు లేడు. దీనిని  
గూర్చి ప్రత్యేకమగు వ్యాసము వ్రాయబడును.

శ్రీమద్భగవద్గీత సనుసరించి పాండవగీత, శివగీత, రమణగీతలు తదనంతరకాలమున జన్మించినట్లే ఉపనిషత్తులు క్రొత్తవి చెక్కులు వచ్చినవి. పీనిలో అల్లోపనిషత్తు రామకృష్ణోపనిషత్తులవంటివి ముఖ్యములు. రామకృష్ణ పరమహంసల యుపదేశములను రాజగోపాలాచార్యులవారు రామకృష్ణోపనిషత్తును పరంగ్రహించిరి.

ఇందు చిత్రమైనది అల్లోపనిషత్తు. ఇం దల్లా మాహాత్మ్యము వర్ణింపబడినది. ఇది-అధర్వ వేదీయమట, చిత్రములగు ఇందలి మంత్రములు కొన్ని విజ్ఞులు పఠశీలించ దగినవి.

౧. ఓం అమ్మల్లాం ఇల్లే మిత్రావదుణో దివ్యాని ధత్తే.

ఇల్లలే వదుణో రాజా పునర్దమః,  
హలూమిమితో ఇల్లాం ఇల్లలేతి.

౨. అల్లోజ్యేష్ఠం పరమం పూర్ణం బ్రహ్మణ మల్లాః  
అల్లో రసుర మహామదరకం పరస్య అల్లో;

౩. ఇల్లాకబర ఇల్లాకబర ఇల్లలేతి  
ఇల్లాలాః ఇల్లా ఇల్లాలా అనాది  
స్వరూపా అధర్వణీ శాఖాం హం హ్రీమ్

అక్ష్పరుసభలో అబ్దుల్ కాదిర్ బదాని యను సంస్కృత మెఱిగిన మహమ్మదీయపండితు డొక డుడెను. ఇతడు రామాయణ భారతాదులను ఫారసీలోని కనువదించెను. అతడు తన 'ముంత కబ్' ఉత్తవారిఖ్' అను చరిత్రగ్రంథమం దొకచో నిట్లు వ్రాసెను. "ఈయేట (983 హిజరీ క్రీ. శ. 1575) మహమ్మదీయమతమును బాగుగా నెఱిగిన శేఖ్ భానిన్ అను బ్రాహ్మణుడు దక్షిణభారతమునుండి వచ్చెను. మహా

మ్మదీయధర్మశాస్త్రోపదేశములకు అధర్వ వేదోపదేశములకు గల సామ్యము నేను చక్రవర్తికి చెప్పగా వారు ప్రైజ్తోడను హాజీ ఇబ్రహీం తోడను అధర్వ వేదమును ఫారసీలోని కను వదించు డని చెప్పియుండిరి. ఈయనువాద సమయమున అట్టిసామ్యములు గలచోట్ల వాని భావము నీ శేఖ్ భావకా వివరింపలేకపోయెను. ఈ అధర్వ వేదమున కురానులోని 'లా ఇల్లాహ ఇల్లాహ్' అను మాట యుండెను. ఈ వాక్యమును గ్రహించి శేఖ్ భావకా పెక్కుడు బ్రాహ్మణుల నోడించి వారికి మహమ్మదీయమత మిప్పించెను" ఈవ్రాతవలన దీనిని నాడు బదానియో, ఇస్మాయిలో, బ్రాహ్మణులు ప్రదగు శేఖ్ భావనుడో రచించియుండు రని తోచుచున్నది. ఏమతమునందును దురభిమానము లేని ప్రైజ్ మాత్ర మీషని చేసియుండడు. రాజానుగ్రహమును వాంఛించినవ్యక్తు లెంతటి నైచ్యమునకు దిగజాఱుదురో తెలుపుట కీ అల్లోపనిషత్తు తారాణము.

బ్రాహ్మణారణ్యకములు కర్మకాండలనియు ఉపనిషత్తులు జ్ఞానకాండ లనియు చెప్పబడును. నేను కర్మకాండచర్చ నామమాత్రాకమైనది ఏలన తదాధారములు లోపించినవి, లేదా రూపాంతరము దాల్చినవి. కాని జ్ఞానకాండ యం దెట్టి పరివర్తనమును రాలేదు. ఉపనిషత్తులలోని ఆత్మ, పరమాత్మ, సృష్టి, పునర్జన్మ, స్వర్గ, ధర్మాదివిషయములు నేడును అదియే రూపమున మన్నింపబడుచున్నవి. నేటికిని హిందూమతమున కవియే యాధార స్తంభములు. కావుననే ప్రతిహిందువును ఉపనిషత్తులలోని ప్రతివాక్యమును మంత్రమునువలె ఆలకించి ముగ్ధుడగుచున్నాడు. నేటికిని ఉపనిషత్తులపై పెక్కురు భావ్యములు టీకలు

రచించుచున్నారు, శంకరాచార్యులు, ఆనంద భట్టాపాధ్యాయులు, అనంతాచార్యులు, బ్రహ్మ నందులు, శంకరానందులు, విద్యారణ్యులు, సురేశ్వరాచార్యులు, నారాయణులు, విజ్ఞాన భాగవతులు, ఆనందగిరులు, నిత్యానందమహా ద్వులు, రంగరామానుజులు, దిగంబరాను చరులు, మధ్వాచార్యులు, జపతీర్థులు, వ్యాస తీర్థులు, రఘుాతమస్వాములు, బ్రహ్మయో గులు, నారాయణమునులు, భాస్కరానందులు, అరవిందులు, శ్రీధరులు మున్నగువారి ఉపనిష ద్భాష్యవ్యాఖ్యానములు సుప్రసిద్ధములు.

వైదేశికవిద్వాంసులు పెక్కు రీ యుపనిష త్తుల చమత్కారము, సారశ్యము, సౌకుమార్యము, సౌందర్యము, మార్దవము, మంజులత్వమును గమనించి ముగ్ధులై వేనోళ్ల గొనియాడిరి. ఆటోశ్రాడర్, జి. పి. జాకబ్, ఓర్బల్, మాక్స్ ముల్లర్, ఆటో బోట్లింగ్, హార్టౌట్ ఓల్డెబర్గ్, ఇ. హ్యూమ్, రాబర్ట్, జిమర్ మాన్, సి. ఓ. హాస్, గోల్డ్స్టాట్, పాల్ డైకౌ, ఆర్థర్ ఎవలౌ, ఎఫ్. టి. బ్రూక్స్ మొదలగు ఆంగ్ల ప్రాంచి జర్మను విద్వాంసులు తమతమ భాషలలో వ్యాఖ్యలు అనువాదములు వెలయించి యుపనిషత్తుల గౌరవాతి శయములను సకలప్రపంచమునకు వెల్లడించిరి.

“ఉపనిషత్తులవలె ఉపయోగకరములును, ఉన్నతపథమునకు గొనిపోవునవియునగు గ్రంథ జాలములు విశ్వసాహిత్యమున మతేనియులేవు. ప్రపంచమందలి సమస్తప్రజానీకమునకు ఇవి మున్ముందు ఏకైకమతగ్రంథములు కాగలవు.” అని ప్రసిద్ధ జర్మనువిద్వాంసుడు స్పో-పెన్హోర్ పేర్కొన్నాడు. “ఉపనిషత్తులు వేదాంతమునకు మూలాధారములు. ఇందు మానవీయ ఉచ్చభావన ఉన్నతోన్నతశిఖరముల నందు

కొన్నది” అని మాక్స్ ముల్లర్ ప్రశంసించెను. సమస్తజ్ఞానమున కుపనిషత్తులు నిలయములు. వీనినుండియే సకలదర్శన, సమస్త శాస్త్ర, నిఖిలతంత్ర, సంపూర్ణయక్షి, సర్వ పురాణ, అఖిల పదార్థవిజ్ఞాన సర్వవిద్యాసముదాయము బయలు వెడలి మానవజాతిని ఆనంద శాంతివిమలమందాకినీతరంగములచే స్థావితము నొనరించును.

ఉపనిషత్తులు క్రియాత్మకవిద్యలు, కాల్పనికములు కావు. ఉపనిషద్వోధల నాచరణయందు చూపగలిగినవాడు తాను భగవత్ప్రాప్తి కందుటే కాక సమాజమునుగూడ ఉన్నతశిఖరములకు గొనిపోగలడు. ఉపనిషదుపదేశముల ననుసరించి యరిషడ్వర్గమును పాఠద్రోలి. బ్రహ్మచర్యవ్రతపాలకుడై, శమదమాది సాధనచతుష్టయసంపన్నుడై యాత్మజ్యోతిని గానగలిగినవాడు తనసంఘమును, తన జాతిని, తనదేశమును పావన మొనరించును.

కేవలమధురపదార్థముల పేరు లుచ్చరించి నంతమాత్రమున నోరు తీపి కాదు. కావుననే యుపనిషత్తులు “కేవల ముపదేశము లిచ్చుటతో వినుటతో ఆత్మజ్ఞానము లభింప” దని నిష్కర్షగా చెప్పుచున్నవి. “శ్రోతవ్యో మస్తవ్యో నిధిధ్యాసితవ్యః” అలకించి బాగుగా మననము గావించి చిత్తవృత్తుల నంతర్ముఖము గావించి మనస్సు నేకాగ్రము గావించి యుపనిషదుపదేశములను ఆచరణయందు పెట్టగలిగిన నాడు స్వర్గము మతెక్కడో లేదు.

ఏదృష్టితో చూచినను ఉపనిషద్వాఙ్మయము హిందూజాతి కనుపమనిధానము. హిందూజాతికి గర్వకారణము, హిందూమతమునకు ప్రాణము. ప్రతిహిందువునకు అవశ్యపతనీయము.

# ఆస్తి క్షయం

(జీవిత దృక్పథం, విధానం)

శ్రీ పున్నావజ్జల సీతారామబ్రహ్మంగారు

భగవంతుడు సర్వతోముఖ పరిపూర్ణుడు. అతడు ఏక కాలముందే నిర్గుణుడు, సగుణుడు. అతడు సర్వ సమన్వయస్వరూపుడు. మన తార్కిక దృష్టికి కనబడే మైక్రోధ్యాలు, మన వ్యవహార జీవితంలోని పరిమితులు, వివిధ ప్రవృత్తుల ప్రభావానికి అధీనమై కలగాపుల గంగా ఉన్న మన బాహ్య సత్తుకు గోచరించే అసాధ్యాలు దేవదేవునికి ఆరోపించరాదు. భగవంతుని గుణాలలో, శక్తులలో తనకెక్కువ ఇష్టమైన ఏదో ఒకదానిని ఆధారంచేసుకొని, దాని ణ, మనన, నిధిధ్యాసాలతో ఉపాసకుడు సాధన ప్రారంభించడం ఉచితం, సహజం.

ఒకడు భగవంతుని జగత్సృజువుగా సేవించవచ్చు. మఱొకడు జగజ్జననిగా ప్రేమించవచ్చు. ఇంకొకడు జగత్ప్రతిగా భావించవచ్చు. వేఱొకడు ఆచార్యునిగా ఆరాధించవచ్చు.

ఒకడు ప్రాణేశ్వరునిగా దేవుని ధ్యానించవచ్చు. మఱొకడు శక్తిస్వరూపునిగా ధారణ చెయ్యవచ్చు. ఇంకొకడు సత్యస్వరూపునిగా సాక్షాత్కరింపజేసుకొనవచ్చు. వేఱొకడు పతితపావనునిగా ఉపాసించవచ్చు.

ఒకడు సర్వే శ్వరుని ధర్మస్వరూపునిగా పూజించవచ్చు. మఱొకడు జ్ఞాన తేజస్సుగా పరిగణించవచ్చు. ఇంకొకడు నిర్గుణుడుగా తాదాత్మ్యం పొందవచ్చు. వేఱొకడు నిఖిల రసామృతమూర్తిగా గ్రహించవచ్చు.

అభిరుచి, స్వభావ, సంస్కార, సామర్థ్యాల ననుసరించి అనేకులు అనేక రీతుల ఈశ్వరుని సంభావించవచ్చు. ఒకడే తన అవస్థావిశేషాల కనుగుణంగా, తాను పొందుతున్న అభివృద్ధిని బట్టి అనేకవిధాల భగవంతుని సాంగత్యం పొందడానికి సాధన సాగించవచ్చు. ఇదంతా సవ్యమే. ఇం దపసవ్యమైన దేదీ లేదు. బ్రహ్మసామ్రాజ్యంలో ప్రవేశించడానికి అనేక రాజమార్గా లున్నవి; అనేక సింహద్వారాలున్నవి.

భగవంతుని ఏ గుణాన్ని, శక్తిని తా నల వజ్రమొనడానికి సాధకుడు ప్రయత్నింస్తుంటాడో దాని కనుగుణంగానే ఉంటుంది అతని నిష్ఠలు, నియమాలు, విధులు, నిషేధాలు, ఉపాయాలు, ఉపకరణాలు. కనుక ఇవి ఆస్తి కులకందజకు ఒక్క-విధంగానే ఉండవు. సూక్ష్మంగా పరిశీలిస్తే యివి మనిషి కొక విధంగా ఉండక తప్పదన్న సంగతికూడా బోధపడగలదు. ఒకనికే అనేక సమయాలలో అనేక రీతులు ఉంటవి. సాధన ప్రారంభంలో ఎవరేవిధానం అవలంబించినా, పోనుపోను నియమాలను ఎవరికీవారు తమ ఆశయాలను, ప్రయోజనాలను బట్టి నిర్ణయించుకుంటుండాలి; అవసరాన్ని బట్టి మార్పులు చేసుకుంటుండాలి. అప్పుడే అవి సజీవములై ఆత్మోన్నతిదాయకాలు గాగలుగుతవి. వీటిని రెజిమంటేషన్ పద్ధతిని అనుసరించడం ఆధ్యాత్మిక సాధన

కాదు. సాధన బాహ్య విధానాలు, వాటినిబట్టి జీవిత విధానాలు వేర్వేరుగా ఉండడం విధి విధానం.

తాను పూజించే దివ్యగుణం, దివ్యశక్తి, తదనుగుణమైన జీవితవిధానమే భగవత్సంబంధ మయినదని, తక్కినదంతా దేవునికి వేరయిన దని, దేవునికి విరుద్ధమయినదని భావించడం దేవునికి అపచారం చెయ్యడం. దేవునికి అపచారం చెయ్యడం తనకు అపచారం చేసుకొనడమే. తాను ఆరాధించేది పరిపూర్ణమైన పరబ్రహ్మ ఒకానొక అంశమాత్రమే అని, తన జీవిత విధానం తనకు ఉత్కృష్టమైనదని సాధన ప్రారంభించుచి ఏకేశ్వరోపాసకుడు స్పష్టంగా గ్రహించాలి. ఇతరుల విధానాలు తన విధానానికి వేరుగా కనబడుతున్నప్పటికీ, ఇతరులు కూడా తన దేవునే మతాకపార్వంనుంచి ఉపాసిస్తున్నారని, వారి విధానాలు వారి ఆత్మోన్నతికి ఉపయోగకరములని నిస్సంకోచంగా తెలుసుకొనాలి. తెలుసుకొనగలిగేవఱకు విశ్వసించాలి. ఈవిధమైన ఎఱుక, విశ్వాసం ఏకేశ్వర విశ్వాసంలో భాగమే. ఈవిధమైన ఎఱుక, విశ్వాసం లేకపోవడం ఏకేశ్వరజ్ఞానానికి, ఏకేశ్వరవిశ్వాసానికి విరుద్ధం. ఈవైరుధ్యం ఒకవిధంగా దేవుని ఆహ్వానిస్తూ మతాకవిధంగా దేవుని ప్రతిఘటించడం వంటిది. ఉపాసకుని వికాసం ఈ పరస్పరవైరుధ్యానికి తగినట్లుగా ఉండక తప్పదు.

భగవంతునితో సమగ్రసంయోగానికి, ఉపాసకుని సర్వతోముఖవికాసానికి భగవంతుని వివిధగుణాలను, శక్తులను, చిత్క-శలను ధ్యానించడం అలవాటుచేసుకొనాలి. భగవంతునితోను, అతని బహుముఖవికాసంతోను తాదాత్మ్యం పొందడం సమగ్ర సంయోగం. స్వమ

తాభిమానంతో, స్వవిధానానుష్ఠానంతో, పరమతాదరంతో సాధన ప్రారంభమై తన దేవునియం దితరుల దేవులను, ఇతరుల దేవులందు తన దేవుని దర్శించడంగా, తన, పర అనే భేదాన్ని అతిక్రమించడంగా పరిణమించాలి. ఇది ఏకేశ్వరోపాసన పరిణత దశకు నిదర్శనం.

ఈవైఖరి జీవితరంగంపై ప్రసరించినప్పుడు “ఇదే సత్యం” అని కాక “ఇదే సత్యంకాదు” అన్న జిజ్ఞాసను పురికొల్పి, సాధకుని నిరంతర సత్యాన్వేషణపరాయణుని చేస్తుంది. భగవంతుని బహుముఖత్వాన్ని గుర్తించడం ఏకేశ్వరోపాసనకు ప్రాథమిక లక్షణం. ఏకేశ్వరుడంటే అనంతముఖాలగుల ఈశ్వరుడేగాని, అనేక ఈశ్వరులలో ఒకానొక ఈశ్వరుడు కాదు. ఒక దివ్యగుణానికి మతాక దివ్యగుణానికి, ఒక దివ్యశక్తికి మతాక దివ్యశక్తికి, ఒక సత్యానికి మతాక సత్యానికి స్వతీసిద్ధమైన వైరుధ్యం లేదు. ఏకత అంటే అంతర్గత ఏకతేగాని ఏకరూపత కాదు. పక్షవాతానికి ఆరోగ్యంవంటి పాక్షిక వికాసం ఏకేశ్వరోపాసన లక్ష్యం కానేరదు. కొంతవికాసంతో సంతృప్తిచెంది అంతటితో నిలిచిపోవడం సజీవమైన ఆస్తిక్యంకాదు. పరిపూర్ణత్వం పొందేవఱకు నిరంతర పురోగమన కాంతీ సజీవమైన ఆస్తిక్యానికి లక్షణం.

మహాపురుషులలోనే జ్ఞానులను శుష్కవేదాంతులుగా భావించే కర్మశీలురు, రసహీనులుగా పరిగణించే భక్తులు కలరు. కర్మశీలురు మందాధికారులని, భక్తులు మధ్యమాధికారులని చెప్పే జ్ఞానులు యున్నారు. భక్తులు పగటి కలలు కనేవారని ఆక్షేపించే కర్మపరాయణులు లేకపోలేదు. కర్త, సర్వేశ్వరుడే అన్న సంగతి గుర్తించని వారిని విమర్శించే భక్తులుకూడా కలరు. సౌందర్యోపాసనను,

అలంకారాలను, లలితకళలను ఏవగించుకునే సంయమ సాధకు లున్నాడు. నరకానికి స్త్రీ రాచబాట అని తెగేసి చెప్పిన మహానుభావులు లేరా? సంయమ సాధకుల నియమాలను హేళనచేసే కళారాధకులు మూలం ఎందుకు లేరు? సంసారజీవితాన్ని చులకనచేసే సన్న్యాసులకు కొజత లేదు. సన్న్యాసులను పరాన్న భక్తులయిన పిచ్చి సన్న్యాసులనుగా పరిహసించే గృహస్థులు కావలసినంతమంది కలరు. మహాపురుషులలోనే కొందరి ధోరణి యిలా ఉంటే వారి అనుయాయులు తమ మహాత్ములను, తమ విధానాలను గొప్పగాను, ఇతరుల మహాత్ములను, వారి విధానాలను తక్కువగాను చిత్రించడానికి ప్రదర్శించే ఆనందనకు, ఆనేశకానేశిలకు అంతెందుకు ఉంటుంది?

అలాగే తమ రాజకీయపార్టీయే జగత్కల్యాణదాయకమైనదని, తమ రాజకీయమతమే న్యాయమైనదని, తమ పరిపాలనావిధానమే పరమోత్కృష్టమైనదని, తమ ఆర్థికమతమే అర

చేతిలో స్వర్గం చూపగలదని, ఇతర పార్టీలు పెనుభూతాలని, ఇతర ఆర్థిక రాజకీయ పరిపాలనావిధానాలు దుఃఖపేతువులని ప్రచారం చెయ్యడం ఆస్తిక ప్రాథమిక లక్షణాలకే విరుద్ధం, స్వమతాభిమానాన్ని పరమత నిరాదరణం అనుకొనే ఉంటుంది, దీనిని కీర్తనలాగ, అన్నివిధానాల పరమాశయం ఒక్కటే అన్న విశ్వాసం కుదిరితే, ఈ కీర్తనను విస్మరించడం కష్టంకాదు.

అయితే, సత్యం బహుముఖమైనదన్న మాటకు అసత్యంకూడా సత్యమే నని అర్థం కాదు. 'ఏకం సత్యే విప్రా బహుధా వదంతి' అన్న ఋక్కును అడ్డంపెట్టుకొని గ్రడ్డినమ్ముకాలను, అమానుషమైన ఆచారాలను, హింసాస్పదమైన విధానాలను సమర్థించడం, అసత్యానికి సత్యంతో సమానస్థాయి కల్పించడం, ప్రజలలో స్వమతమరభిమానాన్ని రెచ్చగొట్టడం సహించరాని పని.

## పార్లమెంటు, విశేషాలు

### శ్రీ వివేకానందస్వామి శతతమజయంతిమహోత్సవములు

చింతాద్రిపేట, మదరాసు

వివేకానంద రాక్వేమోరియల్ కమిటీ శాఖవారు సింగన్న చెట్టిపిథిలోని తిరునేంగడ ముడైయానుసన్నిధిలో 17-1-63 వ తేదీనాడు ఉదయం 6-49 గంటలకు స్వామిజీ చిత్రపటమును ఆవిష్కరించి శతతమజనాదినోత్సవమును

జరిపినారు. సుమారు ఇన్నూరుగురు దరిద్ర నారాయణులకు అన్నసంతర్పణ జరిగినది. సాయంకాలము నగరపీఠులలో ఊరేగింపును భజనయు జరిగినవి. అనాడు నగరములలో ఇతరభాగములలోకూడ పెక్కు సంస్థలవారి ఊరేగింపులు జరిగినవి.



## తిరువల్లి క్షేణి

తిరువల్లి క్షేణి బీచ్ తిలక్ ఘాటులో స్వామిజి శతతమజన్మదినోత్సవసమావేశము 31-2-1963 తేదీనాడు సాయంకాలము 6-15 గంటలకు రాక్లెమోరియల్ కమిటీవారి ఆధ్వర్యమున సమావేశమైనది. కేరళీయనాయకులలో ప్రముఖులగు శ్రీమన్నాథపద్మనాథంగారు అధ్యక్షత వహించిరి. పెక్కు సంస్థలవారు సభలవారు తాము తెచ్చిన పుష్పమాలలను శ్రీవివేకానందుని పెద్దతెలచిత్రమునకు సమర్పించిరి. పురప్రముఖులు కొందఱు ఉపన్యసించిరి.

## గుంటూరు

సావరిన్ క్లబ్ ఆధ్వర్యమున శ్రీ స్వామి వివేకానందశతజయంతి, రిపబ్లిక్ దినోత్సవము జనవరి 26-వ తేదీ ఉదయం 8-30 గంటలకు క్లబ్ ఆవరణములో క్లబ్ గౌరవాధ్యక్షులు డా॥ కాసరసేని సదాశివరావు, ఎం. ఎస్. గారి అధ్యక్షతను వైభవంగా జరుపబడినది. క్లబ్ అధ్యక్షులు జెండాప్రతిష్ఠాపనచేసిరి. క్లబ్ కార్యదర్శి పొత్తూరి వెంకటేశ్వర్లు సభికులకు స్వాగతం చెప్పారు. ప్రెండురిక్రియేషన్ క్లబ్ సాంస్కృతిక కార్యక్రమముల శాఖాధిపతి శ్రీ గుడివాడ వెంకటగోపాలకృష్ణమూర్తి చే క్లబ్ కు బహూకరించబడిన శ్రీ స్వామి వివేకానందుని చిత్రపటమును శ్రీ తుమ్మపూడి శ్రీరాములు ఆవిష్కరించి పూలమాలతో అలంకరించెను.

సభలో శ్రీ అమరేంద్ర, శ్రీ స్ఫూర్తిశ్రీ, శ్రీ మన్నవ గిరిధరరావు, శ్రీ జమ్మలమడుక మాధవరామశర్మ, కె. కోటయ్య మొదలగు వారు ప్రసంగించారు. ఈ సభకు వచ్చిన అతిథు

లకు మిత్రాయిలు పంచిపెట్టిరి. శ్రీ దింటకుర్తి సుబ్రహ్మణ్యం వందనసమర్పణచేశాడు.

## బాదేపల్లి, మహబూబ్ నగరు జిల్లా

శ్రీ రవీంద్రపతనాలయన సుహృద్దోష్ఠి : బాదేపల్లివారిచే జాన్యవరి 17-వ తేదీన పూజ్యవివేకానంద జన్మదినోత్సవము జరుపబడినది. 'మునిజనమోదప్రదాయినిజయహే'తో ప్రార్థన జరిగిన తర్వాత శ్రీ వాసుదేవశర్మ బి. ఓ. యల్. గారిచే వేదోక్తవిధిని స్వామికి పూజ జరుపబడినది.

శ్రీ శ్రీనివాసరావుపాలీల్ బి. ఏ. గారు అధ్యక్షతవహించిరి. శ్రీ కాశీ పాండురంగశర్మ, సాహిత్యరత్న, బి. ఏ., బి. ఇడి. గారు శ్రీవారి జన్మవృత్తాంతమునంతను మధురపదగుంఫనతో 50 నిమిషములసేపు ఉపన్యసించిరి.

శ్రీవారి కార్యములనుగూర్చి, వారి జీవితాదర్శములనుగూర్చి ఉపన్యసించినవారిలో శ్రీయుతులు పండిత పి. చిన్నప్ప, హిందీ సాహిత్యరత్న, ఆర్. నారాయణ, ఆర్. కోటి శర్మరావు, బి.ఎస్.సి., మురళీధర్ ఐ.ఏ.యస్. 'ప్రభు' లైబ్రరీయన్ గారలు కలరు. శ్రీ శ్రీనివాసరావుగారి అధ్యక్షోపన్యాసానంతరము మంగళహారతి, సామూహికంగా 'విశ్వగురు తవ అర్చనామే' గానము జరిగెను.

ఉత్సవమును శ్రీ మంగుబాబా, శ్రీ లక్ష్మణ్ నిర్వహించిరి. అంతమున తీర్థప్రసాదములు ఇవ్వబడినవి. పతనాలయములోని స్వామివారి సాహిత్యమంతయు ప్రదర్శింపబడినది.

\*

జాన్యవరి 25 వ తేదీన జిల్లా 'వివేకానంద శతజయంత్యుత్సవకమిటీ' ఒక శేర్షుడినది.

ప్రముఖస్థానీయులు పలువురు పాల్గొనిరి, శ్రీ యం. రామరెడ్డి, ఎం. ఎల్. ఏ. అధ్యక్షులుగను, శ్రీ పహిల్వాన్ గారు ఉపాధ్యక్షులుగను, శ్రీ కాశీప్రభాకరశర్మ 'ప్రభు' లైచేరి యన్ గారు జెనరల్ సెక్రటరీగను, శ్రీ మీరన్ లాల్ గారు నిధిప్రముఖులుగను, సభ్యులుగ ఇరు వదితోమ్మండుగురును ఎన్నుకొనబడిరి. సంవత్సరకాలమున జల్లాలోని ప్రతిప్రాంతమునను 'వివేకానంద' ప్రచారము జరుపవలెనని తీర్మానింపబడినది.

### గూడూరు

స్వామి వివేకానంద శతజయంత్యుత్సవసందర్భములో గూడూరుతాలూకా వివేకానంద శతజయంతిమహోత్సవకమిటీవారు స్థానిక శ్రీవేంకటేశ్వరస్వామివారి దేవాలయమువద్ద పెద్దబహిరంగసభను ఏర్పాటుచేశారు. కార్యదర్శి శ్రీ ఎఱ్ఱంరెడ్డి చెంచురంగారెడ్డి సదస్సులకు స్వాగతం చెప్పారు.

సభాధ్యక్షులు శ్రీ సి. వి. కృష్ణమ్యుగారు మాట్లాడుతూ "భారతీయవిజ్ఞానాన్ని ప్రాచ్య, పాశ్చాత్యదేశాలకు చాటిన లోకోత్తరపురుషుని దివ్యచరిత్రను వివరిస్తూ, కలకత్తానమీ పంలో గంగానదితీరాన మనోజ్ఞంగా నిర్మింపబడిఉన్న స్వామిజీ "బేలూరుమతము"ను తాను చూచి ఆశ్చర్యచకితుడవైతిని, ఒకవైపు దేవాలయవలె, ఇంకొకవైపు మసీదువలె, మూడవప్రక్కన చర్చివలె ఉన్నదానిని అసంఖ్యాక యాత్రికులు నిత్యం దర్శించుకొని వెళ్లుచున్నారని, వారిసందేశాలను మనం ఆచరించా"లని కోరారు.

సంయుక్తకార్యదర్శి శ్రీ యస్. చెంగయ్య నాయుడు స్వామిజీ సందేశాలను కొన్నిటిని వివరిస్తూ ఉపన్యసించారు.

మద్రాసు మైలాపూరు రామకృష్ణమతమునకు చెందినట్టి, "శ్రీరామకృష్ణవిజయం" పత్రికాసంపాదకులు శ్రీ పరమాత్మానందస్వామి గారు, "నిద్రాణమైన భారతజాతిని తనఅమూల్యసందేశంతోలేపి, సనాతనధర్మాన్ని విశ్వానికంత చాటిన వివేకానందస్వాములవారి జీవిత ఘట్టాలను వివరించారు. ప్రపంచంలోని అన్ని మతాలకంటె హిందూమతమే గొప్పదనుటలో, అందులోని విశిష్టతను, ధర్మాలను తాను ఆచరించి, ఆలక్ష్యాల తనప్రబోధాలద్వారా పాశ్చాత్యదేశాలను వణికించిన ధీరుని దివ్యచరిత్ర సభికుల మనసులలో హత్తుకొనేటట్లు ఉపన్యసించారు.

"ప్రపంచమునకు ఎవరెట్టు శిఖర మెంత ఉన్నతస్థానాన్ని ఆక్రమించిందో, అలాగే హిందూమత వేదాంతం అత్యున్నత స్థాయిని పొందిఉన్నది. వివేకానందస్వామి జీవితం చాలా ఉదాత్తమైనదనియు, భారతదేశపతనావస్థలో శ్రీరామకృష్ణవివేకానందులు జన్మించి, ఉత్కృష్టమైన మనసంగృహిణి వేనోళ్ల చాటిరనియు తెల్పిరి. భారతీయులు వీరజాతికి చెందినవారనే విషయం, పరజాతిదాస్యంలో ఉన్నప్పుడు మరచి, పాశ్చాత్యపద్ధతులే అనుసరించి అధోగతి పాలేతిమి.

పాశ్చాత్యవిద్యావిధానంవల్ల వాళ్ల మతం గొప్పది అనేటట్లు చేయగల్గారు. దైవమందు విశ్వాసంకూడా అంతరించిపోయినది. వాళ్ల

సంస్కృతి, అలవాట్లు హెచ్చయి దుఃస్థితి ఏర్పడినది. అట్టితరుణంలో స్వామిజీ అవతరించారు.

వీరత్వాన్ని, పరాక్రమాన్ని విస్మరించకూడదని చెప్పిన స్వామిజీ చేసిచూపెట్టారు. వారిలో గ్రహణశక్తి, జ్ఞాపకశక్తి హెచ్చుగా ఉంది. మనసా వాచా కర్మణా బ్రహ్మచర్యమును అనుసరించి, కళలనుపొంది, ప్రకృతిని జయించి, లక్ష్యమును సాధించి, విశ్వజనీన ప్రేమను పొందిన మహనీయుడు శ్రీ వివేకానందులు. “ప్రేమపూరితమైన హృదయం పవిత్రంగా ఉండాలంటే సచ్చిల అవసరమన్నారు. శ్రీ రామకృష్ణుడు ఏ సాధనలు సాధించి, ఆచరించమనికోరినాడో వాటినిన్నిటిని ఆచరించి మనకు చూపెట్టినారు. సంపన్న కటుంబములో పుట్టియు, కొన్ని రోజులు బీదస్థితిలో జీవించాడు”. జ్ఞానజ్యోతియైన కాశీమాతను ఆరాధిస్తున్నప్పుడు జ్ఞానాన్ని, నిర్మలభక్తిని ప్రసాదించమని ప్రార్థించినారే కాని త్సుద్రమైన యీ లాకీక సంపదను కోరనే లేదు.

స్వచ్ఛందమరణాన్ని, నిర్మలభక్తినిపైతం పొందినవ్యక్తి శ్రీ స్వామిజీ అని గురువుచే ప్రశంసల నందుకొన్న శిష్యుడు శ్రీ వివేకానందులే—అనికూడా అన్నారు. హిమాలయాల నుంచి కన్యాకుమారివఱకు పాదచారియై, భారత ధర్మాన్ని ప్రచారంసాగిస్తున్నప్పుడు ఆహారం లేక స్పృహతప్పిన సమయాల్లో వారి యిష్ట దేవతయగు ఆ జగజ్జనని ఎలా తోడ్పడతూ వచ్చిందో తెల్పారు.

ఉపనిషత్తులో ఉల్లేఖించిన ప్రకారం మోక్షాన్ని పొందవలెనన్న, బలహీనుడుగా నుండకూడ

దన్నారు. గుర్తించుకో!—నీలో దాగియున్న అనంతశక్తిని వ్యక్తంచేసుకో! అని కూడా అన్నారు.

ప్రపంచగురువులైన ఆదిశంకరులవలె, వీరత్వంలో అద్భుతనివలె, కరుణాస్వరూపంలో బుద్ధునివలె, భక్తిలో నారదునివలె, బుద్ధిలో బృహస్పతివలె, వేదసారాయణంలో వేదవ్యాసునివలె ఉంటూ, “పరబ్రహ్మ”ను సాధించాను అని చెప్పకొన్న ధీరుడు శ్రీ వివేకానందులే అని అన్నారు.

శ్రీ ఎన్. రామమూర్తి స్వామిజీ అమృత వాక్కులతోకూడిన అనర్గళ ఇంగ్లీషు ఉపన్యాసాన్ని తెలుగులోనికి అనువదించారు.

కావలి విశ్వోదయ కళాశాల లెక్చరర్ శ్రీ ఎ. ఐ. పురుషోత్తమరావు, ఎం. ఏ. గారు మాట్లాడుతూ, సాంస్కృతికవిప్లవాన్ని తెచ్చిన మహానుభావుడున్నూ, దానధర్మదయావీరుడున్నూ, వీరేశ్వరుడుగా, సరేంద్రనాథుగా, స్వామి వివేకానందుడుగా, అజరామరకీర్తిని గడించిన శ్రీ స్వామి జ్ఞానభాండాగారంలోని విజ్ఞానదీపికలను విపులీకరిస్తూ ఉపన్యసించారు.

గూడూరు తాలూకా శతజయంతిమహోత్సవసమితితరపున శ్రీ పి. వి. సుబ్బారెడ్డిగారు వందనసమర్పణచేస్తూ, అఖిలభారతకమిటీవారు కన్యాకుమారివద్ద 22 అడుగుల స్వామిజీ శిలా విగ్రహాన్ని ప్రతిష్ఠించి, సదరు శిలవద్దకు యాత్రీకులు వెళ్తుంటుంటే ఒకవంతెనను నిర్మించుటకుగా గూడూరు తాలూకానుండి నిధిని సేకరించి పంపుటలో ప్రతిఒక్కరు సాయపడాలని కోరిరి.



## గ్రంథపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

హిందూమతతేజఃప్రథ

గ్రంథకర్త : తిరుక్కోవలూరు పెద్దస్వాములు ఆదివరాహాచార్యులు; గ్రంథప్రాప్తి స్థానము : పెద్దస్వాములు శ్రీకుమార ఆదివరాహాచార్యులుగారు, ౯౦ శ్రీ ఊటుకూరి హయగ్రీవగుప్తగారు, అడ్వకేటు, బాపట్ల, గుంటూరుజిల్లా; వెల : రు. 1-50.

సనాతనమతము అపారమేయము. తక్కిన మతములు చారిత్రకప్రతస్థిగలవి; ప్రవక్తల ప్రబోధమునుండి పుట్టినవి. సనాతనమతము వేదములనుండి ఉద్భవించినది, కాని ఆధునిక విమర్శకులు, కేవలము చారిత్రకదృష్టిగలవారు వేదములనుగుఱించి, వేదకాలములనుగుఱించి విడ్డూరపు విమర్శలు చేయుచుందురు. అంతర్దృష్టికి, యోగదృష్టికి అందు విషయములను సూలదృష్టితో వీక్షించినయెడల సత్యమునకు తలవంపులు వచ్చునని వీరెఱుగరు. ప్రస్తుత గ్రంథకర్త శ్రీ పెద్దస్వాములు శ్రీకుమార ఆదివరాహాచార్యులవారు జ్యోతిర్వైదియమైన సమస్త వైదికవాఙ్మయమును పఠించి ఈ యద్భుతకృత్యాని ఆంధ్రజగతికి ప్రసాదించిరి. బహుతాత్త్వికగ్రంథములను పఠింపజాలనివారి యొక్కగ్రంథమును పఠింపజాలనివారు సనాతనమతతత్త్వమును సమగ్రముగ గ్రహింపజాలుదురు. పండిన చేను తలవంచును. గ్రంథకర్తగారు సుఫీజనవిధేయులు. కాని పల్కురు

సుఫీవరులకు ఆచార్యులు కాదగు మహావిద్వాంసులు. విషయసమీక్ష చేయునపుడు, సునిశిత తార్కికతక్రియ పురస్కరించుకొని, సత్యము నన్వేషించుచు, సత్యము నారాధించుచు, సత్యమును నిర్వచించుచు అచలశృంగములవలె నిలిచిన ఆచార్యుల సిద్ధాంతములను సయితము నముచితరీతిని సమీక్షించుటకు బంకని వీరశిఖామణి ఈ గ్రంథకర్తగారని తెలుపుటకు నేను సంతయుంపను. ఘనపాండితికి నైసర్గికప్రతిభతోడైనపుడు కావించబడు స్పష్టనిర్వచనము సత్యసందేహమైయుండును. ఇందలి స్వతంత్ర నిర్వచనము విశ్వజననదృష్టిగలవారి కనంత మైన ఆనందమును కలిగించుననుట నిస్సంశయము.

బ్రహ్మతత్త్వము, ఆత్మతత్త్వము, ప్రకృతి తత్త్వము, ప్రాకృతతత్త్వము, మతతత్త్వము అను విషయము లిందు నిర్వచింపబడినవి.

బ్రహ్మతత్త్వమున మిగుల గమనింపవలసిన వాక్యాలివి : “భగవంతుడు సర్వతత్తులగలవాడు. కావున సాకారుడుగాను, నగుణుడుగాను, నిరాకారుడుగాను, నిర్గుణుడుగాను అప్పటికప్పుడు కార్యావసరములవెంట నుండగలడు.”

“జీవాత్మల స్వరూపములగుర్చి పరామర్శించి, దేహాధారుల కర్మజ్ఞానభక్తులవలన లభించు మోక్ష మెట్టిదో గ్రంథకర్తగారు పర్యాలోచించిరి”.

గ్రంథమున వివిధ మతములను గుఱించిన విషయ వివరణములు కలవు.

గ్రంథకర్తగారి యూహల నెల్లరు ఆమోదింపకపోయినను, జిజ్ఞాసువు లీ గ్రంథమును నిష్పాక్షికదృష్టితో పరిశీలింతురని విశ్వసించుచున్నాను.

వివిధమతగ్రంథములందు జ్ఞానమరీచికాగుచ్ఛము తేజరిల్లుటజేగి, ఏకొలదివిష

యములందో అభిప్రాయభేదములున్నను, అందలి దివ్యజ్యోతిర్గిలకు జేజేలు పాడుట ఉపాసకుల విధి. “హిందూమత తేజఃప్రభ”కు అంజలిఘటించువాడు “పరంజ్యోతి”ని గుర్తించి ధన్యులయ్యెదరు.

—జొన్నలగడ్డ సత్యనారాయణమూర్తి

## SRI RAMAKRISHNA PRABHA

Statement about ownership and other particulars about *Sri Ramakrishna Prabha* (according to Form IV, Rule, 8, circulated by the Registrar of Newspapers for India).

1. Place of Publication Sri Ramakrishna Math, Mylapore, Madras-4.
2. Periodicity of its Publication Monthly.
3. Printer's Name K. S. S. Rajan.  
Nationality Indian.  
Address The Jupiter Press Private Ltd.,  
109-C, Mount Road, Madras-18.
4. Publisher's Name Swami Suddhasatwananda.  
Nationality Indian.  
Address Sri Ramakrishna Math, Mylapore, Madras-4.
5. Editors' Names Swami Suddhasatwananda and  
Prof. N. Bhaktavatsalam, M.A., B.O.L.  
Nationality Indian.  
Address Sri Ramakrishna Math, Mylapore, Madras-4.
6. Names and addresses of individuals who own the newspaper and partners or Shareholders holding more than 1% of the total capital. Sri Ramakrishna Math, Mylapore, Madras-4.

I, Swami Suddhasatwananda, hereby declare that the particulars given above are true to the best of my knowledge and belief.

Date: 1-3-1963.

Signature of the Publisher,  
(Sd.) SWAMI SUDDHASATWANANDA.

# శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

## శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతిసంపుటంలోను దాదాపు 500 పుట లుంటాయి. ఖరీదు:- అట్టబైండుసెట్టు రు. 50 లు. కాలికోబైండుసెట్టు రు. 85 లు. పోస్టేజీ ప్రత్యేకం.

తే 31-3-1968 ది లోపుగా పైకము మాకు అందజేసేవారికి, అట్టబైండు 10 సంపుటముల సెట్టు 1 కి రూ. 40/- కి, కాలికోబైండు సెట్టు రూ. 85/- కి తగ్గించి ఈయబడును. పోస్టేజీ ప్రత్యేకం.

స్వామిజినందేశం మాతృదేశభక్తిభరితం, ప్రాణప్రదం, అత్తోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి, ఆయన అమోఘ పరిష్కారవిధానం సూచింపని ముఖ్యసమస్య అంటూ లేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నూ కలుగక తప్పదు.

### వివరములు :

మొదటి సంపుటము	: 575 పుటలు	అట్టబైండు రూ. 5/-	కాలికో రూ. 6-50
రెండవ సంపుటము	: 583 ,,	రూ. 5/-	,, రూ. 6-50
మూడవ సంపుటము	: 586 ,,	రూ. 5/-	,, రూ. 6-50
నాల్గవ సంపుటము	: 592 ,,	రూ. 5/-	,, రూ. 6-50
అయిదవ సంపుటము	: 544 ,,	రూ. 5/-	,, రూ. 6-50
ఆఱవ సంపుటము	: 585 ,,	రూ. 5/-	,, రూ. 6-50
ఏడవ సంపుటము	: 570 ,,	రూ. 5/-	,, రూ. 6-50

విలాసము :

మేనేజరు,

శ్రీ రామ కృష్ణ మఠము

మైలాపూరు : : మద్రాసు - 4



నేను ఇప్పుడు  
చేయగలిగిన  
సహాయమేదైనా  
వుందా?

దేశ ఆంతరంగిక రక్షణకు ప్రతి భారతీయ మహిళ ఇప్పుడు చేయగలిగింది చాలా వుంది. మహిళా వ్యవస్థల ద్వారా రక్షణ కృషిలో పాల్గొనండి. చేయవలసింది ఎంతో వుంది. జాతీయ రక్షణ నిధికి విరాళాలివ్వండి, విరాళాలిచ్చేటట్లు ఇతరులను ప్రోత్సహించండి. రక్షణ సర్టిఫికేట్లు కొనండి. ఇదేగాక మీరు క్రమశిక్షణ, ప్రవర్తన, దృక్పథం మొదలైన వాటిలో స్వయంగా చేయవలసిన కృషి ఇంకా వుంది.

- వ్యర్థ వ్యయం మానండి; అనాలోచితంగా కొనడం మానండి; అధిక ధరలను చెల్లించనవద్దు.
- బంగారం కొనవద్దు. దేశావసరాలకు మీ బంగారం యివ్వండి.
- మీరు ఏవని చెబుస్తూ దృఢతర దీక్షతో పనిచేయండి; సమర్థంగా చేసిన ప్రతి పని జాతీయ కృషిని, భారతదేశ స్థితిని శక్తివంతం చేస్తుంది.
- అలసత్వం వదిలి ఆవరణకు పూనుకోండి.

## అప్రమత్తులై వుండండి

—జాతీయ రక్షణ కృషిలో పాల్గొనండి


## చేదోడు...

ఇండియాలో ప్రప్రథమ ఉక్కు-కర్మాగారంలో బాధ్యతకల్గిన ఉద్యోగులను నిర్వహించడానికి సంపూర్ణ అర్హతలతో కూడిన సాంకేతిక శిబ్దండిని అభివృద్ధిచేయడానికి 1921 వ సంవత్సరంనాటికే టాటా స్టీలు కంపెనీవారు జంషెడ్ పూర్ లో ఒక సాంకేతిక సంస్థను ప్రావీణ్యము. దర్మిలాను కార్మిక నిపుణులకు తదితర వనివారలకు కంపెనీవారు శిక్షణ తర్ఫీదులను ఏర్పాటుచేశారు.

గత నాలుగేళ్లలోను జంషెడ్ పూర్ టెక్నికల్ ఇన్ స్టిట్యూటు మీందుప్రాసన్ స్టీలువారి ముఖ్యవనరాలను తీర్చడానికి ప్రణాళికవరచి, ప్రత్యేక శిక్షణ తర్ఫీదు కొరకుకమాలును ఏర్పాటుచేశారు. రూర్ కేలా, ఫిలాయ్, దుర్గాపూర్ సగరాలలోగల ప్రదుక్కు ఉక్కు-కర్మాగారాలకు చెందిన సాంకేతిక నిపుణులు 1,800 మందికి పైగా జంషెడ్ పూర్ సంస్థ కల్గించిన శిక్షణ, తర్ఫీదు, అనుభవ సౌకర్యాలను ఉపయోగించుకున్నారు. ఆ సగరంలో పరిశ్రమ కేవలం జీవనోపాధియేకాదు, అది ఒక జీవన పథము.

## జంషెడ్ పూర్

ఉక్కు, సగరము



The Tata Iron and Steel Company Limited

JWTTN 5463

జాతీయ రక్షణ నిధికి  
ఉదారంగా విరాళాలివ్వండి



మరి  
ఇప్పుడు

# లీటరు

1968 ఏప్రిల్ మాసమునుంచి వ్యాపార రంగములో దేశవ్యాప్తముగా మెట్రిక్ కొలమానాలు విధిగా అమలులోనికి వస్తాయి. ● కిలోగ్రాం మరియు మీటరు గడచిన సంవత్సరములో విధిగా అమలులోనికి కొనిరాబడినాయి. దీనిద్వారా ప్రస్తుతం మెట్రిక్ పద్ధతి తూనికలు, కొలతలు చట్ట బద్ధమైన ఒకే ప్రమాణాలుగా స్వీకరింపబడినాయి. ● లీటరు, మీటరు, కిలో ప్రమాణాలను యథాతథముగా మీరు ఉపయోగించినట్లొకే వాటి సౌలభ్యాన్ని మీరు సులభముగా గ్రహించగలుగుతారు. మెట్రిక్ ప్రమాణాలను పాత ప్రమాణాలైన సేరు, వీళ, అళాకులతో పోల్చకండి.

త్వరిత సేవకు, న్యాయమైన వ్యాపారానికి

## మెట్రిక్



## యూనిట్లను

నిండు అంకెలలో ఉపయోగించండి

# శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

ఇందు శ్రీరామకృష్ణుని జీవిత సంగ్రహమును 1121 మహోపదేశములును గలవు.

జీవుడు : సంసారము ; మాయ, గ్రంథములు : గ్రంథులు, బాధగుడువులు : బాధ గుడువులు, తాకితులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సమచాయములు, సర్వమతసామరస్యము, దేవుడు, జ్ఞానము : భక్తి : కర్మము, బ్రహ్మతత్త్వము మున్నగు అంశము లిందు తేటతెల్లముగ పసి విడ్డబ కయిన అవగాహన కాగల ఉపమానములతో వివరింపబడియున్నది.

నీతికథలును సూక్తులును మతరంజనీయములు, నిర్వృత్తికరములు.

... ఈ గ్రంథం చదువుతూంటే ఒక్క ఐహికానికీ, ఒక్క అముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పండ్లావించి చేతిలో పెట్టినట్లు ఉంటవి...

—అంద్రపత్రిక

540 పుటలు

ప్రజ్వలమగు పంచమ ముద్రణము !

వెల : రూ. 3-50

## హిందూమతము

రచయిత : శ్రీ వివేకానందస్వామి

అనువాదకులు : శ్రీ కందుకూరు మల్లికార్జునంగారు

హిందూమత నామమును పరస్పరభిన్న భావభూయిష్టములగు అనేక మతసంప్రదాయములు వహించి యుండుటచే, తత్ స్వరూప నిర్వచనమునకు ఇందు (శ్రీ) వివేకానంద స్వాములవారు పూనుకొని ఆ మతము వేదసంహితాకాలమునుండి ఎట్లు క్రమ పరిణామ మందెనో, అందు సర్వసమ్యక్తములభావము లెవ్వయో, అది చేయు బోధ యెట్టిదో, ఇన్ని భిన్నమతాంతరము లెట్లు కలిగినో, ఈ కలగూరగంపకు హిందూమత నామ మెట్లు రేర్పడెనో విశదీకరించియున్నాడు. జిజ్ఞాసువుల కత్యంతోపయుక్తమగుగ్రంథము.

... తెనుగువాఙ్మయములో వేదాంతచర్చలపై ... ప్రకటింపబడిన గ్రంథములలో ఇది ఉత్తమోత్తమ మైనదని శిరస్సాగి చెప్పవలసియున్నది. ...

—భారతత్యోతి 12-4-1956.

... గ్రంథము ప్రాచీనాశ్రయాలలో అనువదించబడినది.

—హిందూపత్రిక 5-8-56.

168 పుటలు

వెల : రూ. 1-25

అదేసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

సంపాదకులు : శ్రీ శుద్ధసత్త్వానందస్వామి, శ్రీ శేలూరి భక్తవత్సలము,  
శ్రీ. శే. ఎస్. ఎస్. రాజుగారిచే ది జ్యోతిరీటర్ ప్రెస్స్ ప్రెస్లో లివియేడ్ (మద్రాసు - 18) న ముద్రింపబడి,  
శ్రీ శుద్ధసత్త్వానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.